



# आमन लेखनी



जासूस बन मडेर की गुल्थी सुलझाने निकले दिलजीत

जैरिम्न ताना मारने वालों को

वर्ष : 11

अंक : 175

लखनऊ, 12 जून, गुरुवार 2025

पृष्ठ : 08

मूल्य : 2.00 रुपए

## उत्तर प्रदेश प्रदूषण नियंत्रण बोर्ड के सुदृढीकरण के लिए कार्ययोजना तैयार



राज कुमार सिंह चौहान ब्यूरो प्रमुख / अमन लेखनी समाचार

लखनऊ, उत्तर प्रदेश में प्रदूषण नियंत्रण एवं पर्यावरण संरक्षण को सशक्त बनाने के लिए प्रदूषण नियंत्रण बोर्ड (यूपीपीसीबी) के ढांचे के विस्तार और सुदृढीकरण की व्यापक योजना तैयार की गई है। एक आधिकारिक

बयान में मंगलवार को यह जानकारी दी गई। बयान में कहा गया है कि यह कार्ययोजना उत्तर प्रदेश के मुख्यमंत्री योगी आदित्यनाथ के मार्गदर्शन में तैयार की गई है। यह प्रस्ताव शासन स्तर पर अनुमोदन के लिए प्रक्रियाधीन है, इसके लागू होने से राज्य में प्रदूषण नियंत्रण और पर्यावरण संरक्षण के क्षेत्र में क्रांतिकारी बदलाव की उम्मीद है।

बयान के अनुसार, साथ ही यूपीपीसीबी की वित्तीय स्थिति को मजबूत करने के उद्देश्य से आवेदनों की शुल्क संरचना में भी बदलाव किया जाएगा। वर्तमान में प्रचलित 12 श्रेणियों के स्थान पर अब केवल सात श्रेणियों में शुल्क वगीकृत किया जाएगा, जिससे प्रक्रिया सरल और पारदर्शी होगी। इसके अलावा यूपीपीसीबी की कार्य प्रणाली को

अधिक सरल और पारदर्शी बनाने के लिए आईटी और एआई टेक्नोलॉजी युक्त पोर्टल भी विकसित किया जाएगा।

### योगी आदित्यनाथ ने 11 साल के परिवर्तनकारी बुनियादी ढांचे के विकास को लेकर मोदी की सराहना की

संवाददाता/ अमन लेखनी समाचार  
लखनऊ, प्रधानमंत्री नरेन्द्र मोदी के नेतृत्व वाली केंद्र सरकार की 11वीं वर्षगांठ के अवसर पर, उत्तर प्रदेश के मुख्यमंत्री योगी आदित्यनाथ ने पिछले दशक को बुनियादी ढांचे में क्रांति का वह दशक करार दिया, जिसने देश को नया आकार दिया और एक विकसित भारत की नींव रखी। सोशल मीडिया मंच एक्स पर एक पोस्ट में, मुख्यमंत्री ने कहा, प्रधानमंत्री नरेन्द्र मोदी के यशस्वी नेतृत्व में विगत 11 वर्षों में भारत के बुनियादी ढांचे का अभूतपूर्व विकास हमें गर्व और आत्मविश्वास से भर देता है। उन्होंने कहा, विगत एक दशक में हमने विश्व स्तरीय सड़कें, रेलवे, हवाई अड्डे और अत्याधुनिक स्मार्ट शहर बनाए हैं। भारतमाला, वंदे भारत ट्रेन, अटल सुगम और स्ट्रेट्यु ऑफ युनिटी जैसी परियोजनाएं सशक्त और आत्मनिर्भर भारत की एक बुलंद झांकी हैं। उन्होंने कहा, नागरिक सुविधाओं में क्रांतिकारी वृद्धि के वादक इन सुजनकारी वर्षों में न केवल देश की तस्वीर बदली है, बल्कि विकसित भारत की आधारशिला भी मजबूत हुई है।

## उत्तर प्रदेश के किसानों को मोदी सरकार की सौगात

संवाददाता/ अमन लेखनी समाचार

लखनऊ, उत्तर प्रदेश के किसानों के हित में मोदी सरकार ने महत्वपूर्ण निर्णय लिया है। मुख्यमंत्री योगी आदित्यनाथ के प्रयासों से प्रधानमंत्री नरेन्द्र मोदी ने मूंगफली और मूंग को न्यूनतम समर्थन मूल्य पर खरीदने की स्वीकृति दे दी है।

बुधवार को केंद्रीय कृषि एवं किसान कल्याण मंत्रालय मंत्री शिवराज सिंह चौहान और उत्तर प्रदेश के कृषि मंत्री सूर्य प्रताप शाही के बीच वीडियो कॉन्फ्रेंसिंग हुई। इसमें शाही ने केंद्रीय कृषि मंत्री को अवगत कराया कि जायद 2024-25 में उत्तर प्रदेश में मूंग का आच्छादन 1.60 लाख हेक्टेयर और मूंगफली का आच्छादन 1.74 लाख हेक्टेयर रहा है। उन्होंने प्रदेश के किसानों द्वारा उत्पादित जायद की मूंगफली और मूंग को एमएसपी पर खरीदने का आग्रह किया, जिसे केंद्रीय कृषि मंत्री ने सहर्ष स्वीकार कर लिया। जायद 2024-25 के लिए मूंग के क्रय



का लक्ष्य 34,720 मीट्रिक टन और मूंगफली के क्रय का लक्ष्य 50,750 मीट्रिक टन निर्धारित किया गया है। केंद्र सरकार के इस निर्णय से बड़ी संख्या में प्रदेश के किसान लाभान्वित होंगे। केंद्रीय कृषि मंत्री शिवराज सिंह चौहान ने यह भी आश्वासन दिया है कि आवश्यकता पड़ने पर मूंगफली और मूंग के क्रय के लक्ष्य में वृद्धि की जा सकती है। इसके अतिरिक्त, उड़द के क्रय के संबंध में प्रस्ताव प्राप्त होने पर उसका अनुमोदन भी प्रदान कर दिया जाएगा।

किसानों के हित में लिए गए इस अभूतपूर्व निर्णय के लिए कृषि मंत्री सूर्यप्रताप शाही ने प्रधानमंत्री नरेन्द्र मोदी और केंद्रीय कृषि मंत्री शिवराज सिंह चौहान का आभार व्यक्त किया है। प्रदेश के कृषि मंत्री ने केंद्र सरकार से यह भी आग्रह किया है कि जायद में लगभग 4.80 लाख हेक्टेयर में व्यापक पैमाने पर हो रही मक्का की खेती के उत्पादन को भी न्यूनतम समर्थन मूल्य पर खरीदा जाए, जिससे प्रदेश के किसानों को अतिरिक्त आय प्राप्त हो सके।

**मौसम** अधिकतम तापमान 42.0 न्यूनतम तापमान 29.0

**बाजार** सोना 7,177/9 चांदी 96/9 सेंसेक्स 82,530.74 निफ्टी 25,062.10

**संक्षिप्त समाचार** पटना में डबल-डेकर फ्लाइंग ओवर का उद्घाटन

## लखीमपुर में बस और वैन की टक्कर में दो युवकों समेत तीन की मौत, 12 अन्य घायल

संवाददाता/ अमन लेखनी समाचार

लखनऊ, लखीमपुर खीरी जिले के फरधान थाना क्षेत्र में गोला-लखीमपुर मार्ग पर लालपुर बैरियर पर मंगलवार शाम तेज रफ्तार बस ने एक वैन (एक प्रकार का वाहन) को टक्कर मार दी, जिससे तीन लोगों की मौत हो गई, एवं 12 अन्य घायल हो गए। पुलिस ने यह जानकारी दी। पुलिस के अनुसार यह वैन एक दर्जन से अधिक यात्रियों को लेकर पीलीभीत जा रही थी, जबकि निजी बस मोहम्मदी कस्बे से लखीमपुर आ रही थी। पुलिस ने बताया कि मृतकों की पहचान सूरज (18), कल्लू (42)



और संदीप (20) के रूप में हुई है। लखीमपुर के पुलिस क्षेत्राधिकारी (सीओ) रमेश त्रिपाठी ने बताया कि घायल 12 लोगों में से चार की हालत गंभीर बताई गई है और उन्हें प्राथमिक उपचार के बाद लखनऊ ले जाया गया है जबकि अन्य का जिला अस्पताल में इलाज चल रहा है।


## दूध की रखवाली के लिए बिल्ली को रखा गया

### पाकिस्तान पर भड़के राजनाथ सिंह, बताया आतंकवाद की नर्सरी

एजेंसी/ अमन लेखनी समाचार

नई दिल्ली, भारत के रक्षा मंत्री राजनाथ सिंह ने संयुक्त राष्ट्र सुरक्षा परिषद (यूएनएससी) द्वारा पाकिस्तान को आतंकवाद निरोधक पैनल का उपाध्यक्ष नियुक्त करने के फैसले पर आपत्ति जताई। सिंह ने कहा कि यह फैसला बिल्ली को दूध की रखवाली करने जैसा है क्योंकि पाकिस्तान का आतंकवादियों को संरक्षण देने और उनका समर्थन करने का इतिहास रहा है। यूएनएससी के फैसले पर आश्चर्य व्यक्त करते हुए उन्होंने कहा कि आश्चर्य की बात यह है कि आतंकवाद

निरोधक पैनल का गठन 9/11 के आतंकी हमलों के बाद किया गया था। पाकिस्तान ने 9/11 के हमलों के मास्टरमाइंड को पनाह दी थी। इसकी भूमि का इस्तेमाल वैश्विक आतंकवादी संगठनों के लिए शरणस्थली के रूप में किया गया है। देहरादून में एक कार्यक्रम में बोलते हुए उन्होंने कहा कि वहाँ हाफिज सईद और मसूद अजहर जैसे आतंकवादी खुले आम घूमते हैं और पाकिस्तानी सेना के वरिष्ठ अधिकारी आतंकवादियों के अंतिम संस्कार में शामिल होते हैं। अब उसी देश से आतंकवाद के खिलाफ वैश्विक



समुदाय का नेतृत्व करने की उम्मीद की जा रही है... संयुक्त राष्ट्र सुरक्षा परिषद की कार्यवाही बिल्ली से दूध की रखवाली करने के लिए कहने जैसी

है। पाकिस्तान 2025 में संयुक्त राष्ट्र सुरक्षा परिषद (यूएनएससी) की तालिबान प्रतिबंध समिति की अध्यक्षता करेगा और 15 देशों के संयुक्त राष्ट्र निकाय की 1373 आतंकवाद निरोधक समिति के उपाध्यक्ष के रूप में कार्य करेगा। उन्होंने कहा कि पाकिस्तान ने हमेशा आतंकवादियों को पनाह दी है, उन्हें अपनी धरती पर प्रशिक्षित किया है और उनकी मदद की है। पहलगाम (हमला) तो बस एक उदाहरण है, लेकिन मैं आपको बताना चाहता हूँ कि पाकिस्तान द्वारा सहायता प्राप्त आतंकवादियों की सूची बहुत लंबी है।

और, पाकिस्तान हमेशा आतंकवाद को सही ठहराने की कोशिश करता है। इसलिए, यह महत्वपूर्ण है कि हम न केवल इन आतंकवादियों को बल्कि उन्हें सहायता देने वाले पूरे आतंकी ढांचे को खत्म करें। उन्होंने कहा कि पाकिस्तान आतंकवाद का समर्थन करता है और उसकी विदेशी सहायता का एक बड़ा हिस्सा इस समर्थन को वित्तपोषित करने में इस्तेमाल किया जाता है। सिंह ने कहा, पाकिस्तान को वित्तपोषित करने का मकलब है आतंकवाद के बुनियादी ढांचे को वित्तपोषित करना। पाकिस्तान आतंकवाद की नर्सरी है। इसे पोषित नहीं किया जाना चाहिए। उन्होंने अन्य देशों से पाकिस्तान को धन देना बंद करने का आग्रह किया।

## भगवान जगन्नाथ के स्नान अनुष्ठान की हुई शुरुआत

### देखने के लिए पुरी में जुटे लाखों लोग

एजेंसी/ अमन लेखनी समाचार

नई दिल्ली, ओडिशा के पुरी में भगवान जगन्नाथ के औपचारिक स्नान अनुष्ठान को देखने के लिए भक्त पहुंचे थे। श्री जगन्नाथ मंदिर प्रशासन ने तीन देवताओं - भगवान जगन्नाथ, भगवान बलभद्र और देवी सुभद्रा को सुधार करवा है। अशोक राजपथ के साथ 'स्नान मंडप' में लाया गया। इस खास मौके पर ओडिशा के मुख्यमंत्री मोहन चरण मांझी और अन्य गणमान्य व्यक्तियों सहित लाखों श्रद्धालु बुधवार को 12वीं सदी के मंदिर परिसर में



खुले पंडाल में आयोजित भगवान जगन्नाथ के औपचारिक स्नान अनुष्ठान को देखने आए। मंदिर प्रशासन के अधिकारियों का कहना है कि देवताओं को स्नान मंडप में स्नान कराया जाता है, जो ग्रांड रोड के सामने स्थित एक ऊंचा स्थान है, जहां भक्तों को स्नान अनुष्ठान देखने का अवसर मिलता है। एक अधिकारी के मुताबिक सबसे पहले श्री सुदर्शन को मंदिर से बाहर लाया गया और

सुबह 5.45 बजे स्नान वेदी पर ले जाया गया। इसके बाद भगवान बलभद्र, देवी सुभद्रा और भगवान जगन्नाथ की मूर्तियों को स्नान वेदी पर ले जाया गया। ये अनुष्ठान सुबह 8.55 बजे पूरा हो गया। इस दौरान पुरी के सांसद संबित पात्रा के साथ मुख्यमंत्री ने 'उत्तर द्वार' के रास्ते मंदिर आए और सुबह की प्रार्थना तथा देवताओं की औपचारिक शोभायात्रा देखी। देव स्नान पूर्णिमा के नाम से जाना जाने वाला यह त्यौहार ज्येष्ठ माह की पूर्णिमा के दिन मनाया जाता है और यह वर्ष में पहला अवसर होता है जब लकड़ी की मूर्तियों को जुलूस के रूप में गर्भगृह से बाहर लाया जाता है और स्नान अनुष्ठान के लिए 'स्नान मंडप' में रखा जाता है। इसे भगवान जगन्नाथ को जन्मदिन भी माना जाता है।

एक अन्य अधिकारी ने बताया कि वैदिक मंत्रोच्चार के बीच मंदिर परिसर में स्थित सुनकुआ से कुल 108 घड़े पवित्र जल बुधवार को दोपहर करीब 12.20 बजे मूर्तियों पर डाला जाएगा। उन्होंने कहा कि पुरी के राजा गजपति महाराज दिव्यसिंह देव दोपहर करीब साढ़े तीन बजे 'स्नान मंडप' की औपचारिक सफाई करेंगे, जिसके बाद देवताओं को 'गज वेध' से सुसज्जित किया जाएगा। मंदिर कैलेंडर के अनुसार, शाम 7.30 बजे से सहान मेला या सार्वजनिक दर्शन की अनुमति होगी। देवताओं को 12वीं शताब्दी के मंदिर में ले जाया जाएगा और स्नान के बाद बीमार पड़ने के कारण उन्हें 14 दिनों तक 'अनासरा घर' में रखा जाएगा।

## पुलिस अधिकारी लोक शिकायतों के निस्तारण से बचते हैं: उच्च न्यायालय

संवाददाता/ अमन लेखनी समाचार

लखनऊ, इलाहाबाद उच्च न्यायालय ने एक आदेश में कहा है कि पुलिस अधिकारी अक्सर जन शिकायतें प्राप्त करने और उनका निस्तारण करने से बचते हैं। न्यायमूर्ति जेजे मुनीर और न्यायमूर्ति अनिल कुमार की पीठ ने कहा कि पुलिस आम तौर पर अपहरण के मामलों में उदासीनता दिखाती है क्योंकि उन पर कोई व्यक्तिगत जवाबदेही तय नहीं होती। पीठ नितेश कुमार नाम के एक व्यक्ति की रिट याचिका पर मंगलवार को सुनवाई कर रही थी। नितेश ने अपने भाई के लापता होने के संबंध में

यह रिट याचिका दाखिल की है और उसका दावा है कि वाराणसी के संबंधित पुलिस अधिकारियों द्वारा उसके भाई का पता नहीं लगाया जा रहा। अदालत ने उत्तर प्रदेश सरकार को इस मामले में अपना जवाब दाखिल करने का निर्देश दिया और साथ ही वाराणसी के पुलिस आयुक्त से अगली तिथि (12 जून) को या उससे पूर्व व्यक्तिगत हलफनामा पेश कर यह बताने को कहा कि अभी तक अपहृत व्यक्ति को क्यों बरामद नहीं किया गया। पीठ ने कहा कि जवाबदेही की कमी से अक्सर अपहृत व्यक्ति की हत्या कर दी जाती है।

## कोर्ट ने सोनम और उसके साथियों को आठ दिन की पुलिस हिरासत में भेजा

एजेंसी/ अमन लेखनी समाचार

नई दिल्ली, मेघालय में हनीमून के दौरान अपने पति राजा रघुवंशी की हत्या करने की आरोपी सोनम रघुवंशी को आठ दिन की पुलिस हिरासत में भेज दिया गया है। शिलांग की जिला एवं सत्र अदालत ने सोनम के चार सहयोगियों को भी आठ दिन की पुलिस हिरासत में भेज दिया है। पूर्वी खासी हिल्स जिले के एसपी विवेक सिम ने बताया कि पुलिस ने सभी आरोपियों की 10 दिन की रिमांड मांगी थी। अदालत ने 8 दिन की पुलिस हिरासत मंजूर की। यूपी के गाजीपुर से गिरफ्तार किए गए सोनम को मंगलवार आधी रात को शिलांग लाया गया। इंदौर से पकड़े गए अन्य आरोपी बुधवार को ट्रांजिट रिमांड पर पहुंचे। एक वरिष्ठ अधिकारी के अनुसार, विशेष जांच दल (एसआईटी) ने सोहरा में अपराध



स्थल को फिर से बनाने के लिए आरोपियों की पुलिस हिरासत मांगी थी। उन्होंने कहा कि एसआईटी ने इंदौर से गिरफ्तार किए गए आरोपियों के लिए छह दिन और गाजीपुर से गिरफ्तार किए गए एक व्यक्ति के लिए तीन दिन की रिमांड हासिल की है। इंदौर निवासी ट्रांसपोर्ट कारोबारी

## राहुल गांधी ने पीएम मोदी को लिखा पत्र

### वंचित वर्ग के छात्रों के लिए छात्रवृत्ति में देरी का लगाया आरोप

एजेंसी/ अमन लेखनी समाचार

नई दिल्ली, कांग्रेस सांसद और लोकसभा में विपक्ष के नेता राहुल गांधी ने प्रधानमंत्री नरेन्द्र मोदी को पत्र लिखकर दावा किया है कि हाशिए पर पड़े समुदायों के छात्रों के लिए पोस्ट-मैट्रिक छात्रवृत्ति में देरी और विफलता की समस्या है। यह पत्र राहुल गांधी के हाल ही में बिहार के एक छात्रावास के दौरे के बाद आया है, जहाँ छात्रों ने अन्य बातों के अलावा मेस सुविधाओं की कथित कमी के बारे में शिकायत की थी। राहुल गांधी ने 10 जून को लिखे अपने पत्र में कहा कि मैं आपसे दो महत्वपूर्ण मुद्दों को हल करने का अनुरोध करता हूँ, जो 90% वंचित समुदायों के छात्रों के लिए शिक्षा के अवसरों में बाधा डालते हैं। सबसे पहले, दलित, एसटी, ईबीसी, ओबीसी और अल्पसंख्यक समुदायों



के छात्रों के लिए आवासीय छात्रावासों की स्थिति दयनीय है। बिहार के दरभंगा में अंबेडकर छात्रावास के हाल के दौरे के दौरान छात्रों ने शिकायत की कि एक कमरा है जिसमें 6-7 छात्रों को रहने के लिए मजबूर होना पड़ता है, शौचालय गंदे हैं, पीने का पानी असुरक्षित है, मेस की सुविधा नहीं है और पुस्तकालयों या इंटरनेट तक पहुंच नहीं है। कांग्रेस सांसद ने आगे कहा कि दूसरी बात, हाशिए पर पड़े समुदायों के छात्रों के लिए पोस्ट-मैट्रिक

सुझाव दिया कि सरकार को इन कठिनाइयों को दूर करने के लिए दो कदम उठाने चाहिए। पत्र में लिखा है, 'मैंने बिहार के उदाहरण दिए हैं, लेकिन ये विफलताएं पूरे देश में फैली हुई हैं। मैं सरकार से आग्रह करता हूँ कि इन विफलताओं को दूर करने के लिए तुरंत दो कदम उठाए जाएं: दलित, एसटी, ईबीसी, ओबीसी और अल्पसंख्यक समुदायों के छात्रों के लिए हर छात्रावास का ऑडिट किया जाए ताकि अच्छी बुनियादी संरचना, स्वच्छता, भोजन और शैक्षणिक सुविधाएं सुनिश्चित की जा सकें; और कमियों को दूर करने के लिए पर्याप्त धन आवंटित किया जाए। जो वित्त वर्ष 23 में 1.36 लाख से घटकर वित्त वर्ष 24 में 0.69 लाख रह गई। छात्रों की शिकायत है कि छात्रवृत्ति की राशि अपमानजनक रूप से कम है। लोकसभा के नेता प्रतिपक्ष ने

## गुजरात से बिहार लौट रहे युवक कारेलवे ट्रैक पर मिला शव.....

अमन लेखनी समाचार

मोहनलालगंज। मंगलवार की सुबह निगोहा के बघौना गांव के पास रेलवे ट्रैक पर एक युवक का शव मिलने से सनसनी फैल गई मृतक की पहचान लखनऊ पुलिस और जीआरपी द्वारा की गई जो आधार कार्ड के माध्यम से संभव हुई पुलिस ने शव को कब्जे में लेकर पोस्टमार्टम के लिए भेजा है और मौत के कारणों की जांच शुरू कर दी है सूत्रों के अनुसार, मृतक युवक रंजन शर्मा जो एक इलेक्ट्रिशियन का काम करता था गुजरात से अपने घर बिहार लौट रहा था रंजन का शव मंगलवार सुबह रेलवे ट्रैक पर पड़ा मिला परिजनों ने बताया कि वह बिहार के शिवांग जिला के मिजापुर थाना क्षेत्र के निवासी थे शव के पास एक आधार कार्ड मिला था, जो उनके चचेरे भाई का था जिससे पुलिस को जानकारी मिली और लखनऊ में रह रहे चचेरे भाई कमलेश ने उसकी शिनाख्त की पुलिस के अनुसार, मौत की वजह ट्रेन से गिरने की आशंका जताई जा रही है, लेकिन इसके लिए पोस्टमार्टम रिपोर्ट का इंतजार किया जा रहा है रंजन की मौत से परिवार में शोक की लहर दौड़ गई है।

## डॉ. राजेश्वर सिंह ने केंद्रीय कानून मंत्री अर्जुन राम मेघवाल को लिखा पत्र

### अवैध घुसपैठियों को शीघ्र निकालने हेतु कानूनी सुधारों की मांग

2016 तक के आंकड़ों में 2 करोड़ से अधिक अवैध घुसपैठ, लेकिन निर्वासन नगण्य: टहलू के आंकड़ों के आधार पर डॉ. सिंह ने टोस कार्यवाही का किया आह्वान

अमन लेखनी समाचार

लखनऊ: देश की आंतरिक सुरक्षा, सामाजिक संतुलन और जनसांख्यिकीय संरचना की रक्षा के उद्देश्य से, सरोजनीनगर विधायक डॉ. राजेश्वर सिंह ने भारत सरकार के कानून एवं न्याय मंत्री अर्जुन राम मेघवाल को पत्र लिखकर देश में रह रहे अवैध प्रवासियों की शीघ्र और प्रभावी वापसी सुनिश्चित करने हेतु व्यापक कानूनी एवं संस्थागत सुधारों की आवश्यकता पर बल दिया है। डॉ. सिंह ने गृह मंत्रालय द्वारा संसद में प्रस्तुत ऐतिहासिक आंकड़ों का उल्लेख करते हुए कहा 1997 में भारत में 1 करोड़ से अधिक अवैध बांग्लादेशी नागरिकों की संख्या दर्ज की गई थी। 2004 तक यह आंकड़ा बढ़कर 1.2 करोड़ हो गया। 2016 में यह संख्या 2 करोड़ से अधिक हो चुकी

थी। और 2025 में यह वास्तविक संख्या इससे कहीं अधिक मानी जा रही है। इसके बावजूद, कानूनी जटिलताओं, संवैधानिक प्रावधानों के दुरुपयोग (विशेषकर अनुच्छेद 21-जीवन के अधिकार), और लंबी अदालती प्रक्रिया के चलते निर्वासन की गति लगभग नगण्य रही है। डॉ. सिंह ने विशेष रूप से रोहिंग्या और बांग्लादेशी घुसपैठियों द्वारा एनजीओ और एक्टिविस्ट वकीलों की मदद से कानूनी प्रक्रिया को खींचने के तौर-तरीकों को रेखांकित किया। 'यह माउथफुट नहीं, बल्कि एक मौन आक्रमण है, जो हमारे रोजगार, सुरक्षा, सांस्कृतिक ताने-बाने और जनसंख्या-संरचना को कमजोर कर रहा है।' - डॉ. राजेश्वर सिंह इस राष्ट्रीय संकट से निपटने के लिए, डॉ. राजेश्वर सिंह ने 6 बिंदुओं पर आधारित व्यापक कानूनी एवं प्रशासनिक सुधार एजेंडा प्रस्तुत किया है, जिसमें उच्च न्यायालय कानून मंत्री श्री मेघवाल के नेतृत्व में शीघ्र लागू किए जाने की अपील की है।

प्रस्तावित प्रमुख सुधार बिंदु:

1. विदेशी अधिनियम, 1946 में



ट्रेकिंग और AI तकनीकों से जोड़कर राष्ट्रीय स्तर पर लागू किया जाए। अवैध प्रवासियों की एक राष्ट्रीय केंद्रीकृत डाटाबेस तैयार की जाए, जिसे सभी सुरक्षा एजेंसियों से साझा किया जाए। 4. प्रशासनिक क्षमता का सशक्तिकरण सोमा एवं संवेदनशील राज्यों में नए डिस्टेंशन सेंटर बनाए जाएं। स्थानीय पुलिस को सत्यापन, गिरफ्तारी और केंद्र के साथ समन्वय के विशेष अधिकार प्रदान किए जाएं। 5. राष्ट्रीय आव्रजन नियंत्रण अधिनियम (National Immigration Control Act) सभी मौजूदा कानूनों और नियमों को एकीकृत कर एक व्यापक कानून बनाया जाए। अनुच्छेद 21 के दुरुपयोग को रोकने हेतु स्पष्ट प्रावधान किए जाएं। 6. निर्वासन मामलों के लिए न्यायिक दिशा-निर्देश बार-बार की जांचकाओं, अनावश्यक रोक और स्थान अदेशों पर रोक लगे। केवल दुर्लभ, मानवीय मामलों में ही अदालत हस्तक्षेप करे; अन्यथा राज्य की

कार्रवाई बाधित न हो। वैश्विक उदाहरण और भारत की स्थिति: डॉ. सिंह ने उदाहरण देते हुए कहा कि पाकिस्तान ने एक वर्ष के भीतर 8 लाख से अधिक अफगानों को वापस भेजा, जबकि भारत में 2 करोड़ से अधिक अवैध प्रवासी वर्षों से देश की व्यवस्था में संघ लगाए बैठे हैं। उन्होंने कहा कि संयुक्त राज्य अमेरिका और यूरोप भी इस चुनौती से जूझ रहे हैं, परंतु अब भारत को नेतृत्व करना होगा और कठोर किंतु संवैधानिक कार्रवाई करनी होगी। 'हमारी लोकतांत्रिक व्यवस्था संप्रभुता की कीमत पर नहीं चल सकती। अब हमें तेज, टोस और निष्पक्ष प्रणाली की आवश्यकता है, जो राष्ट्रहित को सर्वोपरि रखते हुए कार्य करे।' - डॉ. राजेश्वर सिंह डॉ. सिंह ने विश्वास जताया कि प्रधानमंत्री नरेंद्र मोदी और गृह मंत्री के मार्गदर्शन तथा कानून मंत्री मेघवाल के नेतृत्व में भारत इस चुनौती से सफलतापूर्वक निपटेगा और अवैध घुसपैठियों के विरुद्ध एक न्यायसंगत, प्रभावी तथा संवैधानिक प्रक्रिया स्थापित करेगा।

## मटेरा बाजार में काका होटल द्वारा उड़ाई जा रही सुरक्षा मानकों की धज्जियां

सड़क की फुटपाथ पर जलाई जाती है अवैध गैस भट्टीयां

अमन लेखनी समाचार

रिसिया, बहराइच। शिकायतकर्ता विनोद कुमार के अनुसार मानवधिकार हनन एवं कानून उल्लंघन मुताबिक बीच बाजार में खुला भट्टा बड़ी विमनी तथा खुले सड़क पर चाट स्टॉल कायम किये हुए हैं जो जांच तथा बहुत सारे छोटे बड़े गैस सिलेण्डर स्टॉक असंवैधानिक रूप से दुकान के बल में रोड पर चाट की दुकान कायम किए हुए हैं। जो बीच बाजार में खुला गैस सिलेण्डर इस्तेमाल करते हैं कई बार सिलेण्डर में आग लग चुकी है। जो कभी भी बड़ी दुर्घटना का रूप ले सकती है व मानवाधिकार हनन भी हो रहा है। बड़ा कारखाना कायम किये हुए हैं जिसमें भट्टा रूपी बड़ी विमनी बनाये हुए हैं। इसी कारखाने में बड़ी तादाद में गैस सिलेण्डर स्टॉक जमा है। जिस से प्रदूषण उल्लंघन अग्निशामन अधिनियम उल्लंघन मानवाधिकार हनन



उल्लंघन इत्यादि कानून बेजा हरकत का विभिन्न विभाग से टीम बना कर शिकायतकर्ता द्वारा शिकायती पत्र में मांग की गई है। जिला स्तर से उपरोक्त तथ्यों का जांच कराने व अवैध मामले को प्रकाश में लाकर वैधानिक कार्यवाही की जाए। शिकायतकर्ता विनोद कुमार के द्वारा प्रथमापत्र उ०प्र० प्रदूषण नियंत्रण बोर्ड भवन नम्बर टीसी 12वीं विभूति खण्ड गोमती नगर लखनऊ को लिखा गया है।

## महिला ने पति और दोस्त संग मिलकर प्रेमी की थी हत्या

### सर्विसलांस से खुला विजय हत्याकांड का राज, पुलिस ने आरोपियों को भेजा जेल

अमन लेखनी समाचार

लखनऊ। बीती शनिवार रात प्रेम प्रसंग के चलते प्रेमिका ने प्रेमी को घर बुलाकर पहले शराब पिलाई फिर प्रेमिका ने पति और दोस्त के साथ मिलकर उसे मौत के घाट उतार दिया था। जिसको लेकर पुलिस सर्विसलांस टीम की मदद से साक्ष्य एकत्रित कर बुधवार को पुलिस टीम ने मिले साक्ष्यों के आधार पर महिला समेत तीनों आरोपियों को गिरफ्तार कर जेल भेज दिया है।



पुलिस गिरफ्त में हत्या के तीन आरोपी - फोटो

का प्रेम प्रसंग एक नए युवक से भी हो गया था। महिला के विजय से संबंधों की जानकारी उसके पति को भी हो गई थी। महिला का राज खुलने पर महिला ने पति को विश्वास दिलाया और फिर दोस्त के साथ मिलकर विजय को हत्या की साजिश रची और उसके बाद

गया है। रहीमाबाद इंस्पेक्टर आनंद द्विवेदी ने बताया कि महिला कुंती उसका पति रामभजन और दोस्त जब्बर है। काफी वर्षों से कुंती और के विजय के बीच प्रेम संबंध थे। इसकी जानकारी कुछ दिन पहले उसके पति रामभजन को हुई। पति विरोध करता था। इसके बाद रामभजन के करीबी जब्बर से कुंती की दोस्ती हो गई। जब्बर, रामभजन के घर अक्सर आने-जाने लगा। विजय इस बात को लेकर प्रेमिका कुंती से इसका विरोध करता था। उधर, पति को विश्वास में लेने की रणनीति बनाई।

मिलने के लिए बुलाया था प्रेमिका ने प्रेमिका ने जिसके बाद उसने पति और अगले प्रेमी जब्बर के साथ मिलकर प्रेमी विजय को मौत के घाट उतार दिया। पुलिस ने डॉंग स्व्वायड सहित अन्य टीमों ने साक्ष्यों और बयानों के आधार पर हत्याकांड का खुलासा कर पुलिस ने महिला उसके पति और दोस्त को गिरफ्तार कर जेल भेज दिया

साथ मिलकर कुंती ने विजय को फोन कर रात में अपने घर बुलाया। जिसके बाद बनाई गयी रणनीति के अनुसार उसको मौत के घाट उतार दिया। और शव विजय के घर के बाहर फेंक दिया। प्रेमिका के पति और दोस्त ने की थी हत्या पुलिस की पूछताछ में पता चला कि पहले प्रेमिका कुंती ने शराब पिलाई, फिर जुड़े से गला कसा और रेत दिया। जब वह शराब के ज्यादा नशे में हो गया तब उसका पति और दोस्त जब्बर आ गया। तीनों ने मिलकर उसको मौत के घाट उतार दिया। और शव को उसके घर के पास फेंक दिया था।

## विद्युत ट्रांसफार्मर फुंकने से करीब 100 घरों की विद्युत सप्लाई रही ठप

अमन लेखनी समाचार

सरोजनीनगर, लखनऊ। बंधारा गांव में बुधवार तड़के विद्युत ट्रांसफार्मर फुंकने से करीब 100 घरों की विद्युत सप्लाई बुधवार को लगभग 13 घंटे बाधित रही। इससे उपभोक्ताओं को भारी दिक्कतों का सामना करना पड़ा। सरोजनी नगर के गहरू पावर हाउस अंतर्गत बंधारा गांव वासियों की माने तो उनके गांव में लगा 400 केवीए का विद्युत ट्रांसफार्मर बुधवार तड़के करीब 5 बजे अचानक फुंक गया। ट्रांसफार्मर फुंकने से यहां करीब 100 घरों की बिजली गुल हो गई। विद्युत सप्लाई ठप होने से उपभोक्ताओं के सामने भारी समस्या खड़ी हो गई। भीषण गर्मी में उनके कूलर, पंखे, एसी और समरसेबल तक नहीं चल सके। जिससे वह जहां भीषण गर्मी में बेहाल रहे, वहीं एक-एक बूंद पानी को तरसना पड़ गया। ग्रामीणों का

कहना है कि कई बार इसकी शिकायत गहरू पावर हाउस पर की गई। इसके बाद शाम करीब 6 बजे विद्युत ट्रांसफार्मर को बदलकर सप्लाई बहाल की गई। फिलहाल ट्रांसफार्मर फुंकने से यहां करीब 13 घंटे तक विद्युत सप्लाई पूरी तरह बाधित रही। वहीं सरोजनी नगर में अमौसी मेट्रो स्टेशन के पास 440 वोल्टेज विद्युत लाइन का एबीसी वायर जलने से चिल्लाजपुर गढ़ बाराह बाजार निवासी गौरव सिंह छत्तीसगढ़ में सीआरपीएफ में तैनात हैं। उनका एक मकान सरोजनी नगर के गंगानगर में है, जहां उनकी पत्नी प्रिया सिंह और 7 वर्षीय बेटा अथर्व रहता है। अथर्व यहीं एलडीए कॉलोनी स्थित सीएमएस में कक्षा एक का छात्र है। पुलिस के मुताबिक अथर्व का उसके दादा से ज्यादा लगाव है और दादा प्रतापगढ़ वाले घर में ही रहते हैं। पुलिस का कहना है कि अथर्व कई दिनों से अपनी मां से दादा के पास जाने

## पुलिस ने लापता छत्र को एक घंटे में ढूंढ कर परिजनों को किया सुपुर्द

अमन लेखनी समाचार

सरोजनीनगर, लखनऊ। सरोजनीनगर थाना क्षेत्र से बुधवार दोपहर कक्षा एक का छात्र बुधवार से अचानक लापता हो गया। सूचना के बाद पुलिस ने घंटे भर में ही उसे तलाश कर परिजनों के सुपुर्द कर दिया। मूल रूप से प्रतापगढ़ जिले के शिवराजपुर गढ़ बाराह बाजार निवासी गौरव सिंह छत्तीसगढ़ में सीआरपीएफ में तैनात हैं। उनका एक मकान सरोजनी नगर के गंगानगर में है, जहां उनकी पत्नी प्रिया सिंह और 7 वर्षीय बेटा अथर्व रहता है। अथर्व यहीं एलडीए कॉलोनी स्थित सीएमएस में कक्षा एक का छात्र है। पुलिस के मुताबिक अथर्व का उसके दादा से ज्यादा लगाव है और दादा प्रतापगढ़ वाले घर में ही रहते हैं। पुलिस का कहना है कि अथर्व कई दिनों से अपनी मां से दादा के पास जाने



को कह रहा था। जिसके चलते बुधवार दोपहर करीब 2 बजे वह बिना बताए ही घर से चुपचाप निकल पड़ा। अथर्व को घर में ना दिखाई पड़ने पर उसकी मां ने इसकी सूचना पुलिस कंट्रोल रूम को दी। सूचना के बाद सरोजनीनगर पुलिस ने अथर्व को सरोजनीनगर में ही घंटे भर के भीतर हाइडिल चौराहे के पास सकुशल बरामद कर लिया। पुलिस ने उससे

पूछताछ की तो उसने बताया कि वह अपने दादा से मिलने के लिए जा रहा था। पूछताछ में उसने बताया कि वह इंटरसिटी ट्रेन से प्रतापगढ़ जाने वाला था। फिलहाल पुलिस ने अथर्व की मां को सूचना देकर उसे उनके सुपुर्द कर दिया। वहीं बच्चे को सकुशल पाकर परिजनों में खुशी का ठिकाना ना रहा और उन्होंने पुलिस की भूरि भूरि प्रशंसा की।

## विकसित कृषि संकल्प अभियान का हुआ आयोजन

अमन लेखनी समाचार

लखनऊ। विकसित कृषि संकल्प अभियान के तहत बुधवार को विकासखंड मलिहाबाद के भदिसरमऊ और संधवा गांव में कार्यक्रम में उपस्थित कृषकों को डॉ. एके दुबे अध्यक्ष/वरिष्ठ वैज्ञानिक कृषि विज्ञान केंद्र लखनऊ द्वारा कृषि विज्ञान के खरीफ फसलों, कृषि विविधीकरण के साथ समासमयिक विषयों पर चर्चा की गयी। डॉ. विशंभर दयाल, प्रधान वैज्ञानिक सी आई एस एफ, रहमान खेड़ा के द्वारा फलदार पौधों में कीट, रोग/बीमारी की पहचान एवं रोकथाम के उपाय के बारे में जानकारी दी गई। साथ ही पुराने पौधों की ट्रेनिंग/पुनर्ग एवं नए बागों के रखरखाव के बारे में चर्चा की गई। डॉ. दीपक सुभार वैज्ञानिक रहमान खेड़ा द्वारा कृषान में चलाई जा रही योजनाओं के बारे में एवं ड्रोन द्वारा छिड़काव का प्रदर्शन कराया गया। डॉ. रंजीत गुर्जर वरिष्ठ वैज्ञानिक भारतीय गन्ना अनुसंधान संस्थान, लखनऊ ने



किसानों को संबोधित करते - कृषि अधिकारी

कृषकों को अच्छी कृषि हेतु कीटों को मारने के लिए जैविक तरीका ट्राइको कार्ड अपनाने के बारे में चर्चा करते हुए बताया कि हमें अपने खेतों में रसायनों का कम से कम प्रयोग से उत्पादन लेने के लिए प्रेरित किया गया। सुरेश कुमार राजपूत कृषि सलाहकार द्वारा खरीफ फसलों में लगने वाले कीट रोग/बीमारी एवं उनकी रोकथाम व घनजीवामृत, दशपणीय, नीमास्र, योजनाओं के बारे में एवं ड्रोन द्वारा छिड़काव का प्रदर्शन कराया गया। डॉ. रंजीत गुर्जर वरिष्ठ वैज्ञानिक भारतीय गन्ना अनुसंधान संस्थान, लखनऊ ने

सही मात्रा में कृषि रक्षा रसायन प्रयोग करने की सलाह दी गई। जिला कृषि अधिकारी तेग बहादुर सिंह बारा खाद, बीज, उर्वरक आदि कृषि निवेशों पर चर्चा की गई। डॉ. राजीव झा वैज्ञानिक भारतीय गन्ना अनुसंधान संस्थान लखनऊ के द्वारा उद्यानीकरण, सब्जी उत्पादन कर उत्पादों का मूल्य संवर्धन पर चर्चा की गई। मानवेंद्र सिंह, सहायक विकास अधिकारी (कृषि) ने कृषि विभाग की महत्वपूर्ण योजनाओं के बारे में जानकारी दी। इस मौके पर एटीएम विमल सिंह सहित 146 महिला और पुरुष कृषक मौजूद रहे।

## सद्विध हालत में पड़ा मिला मजदूर का शव

अमन लेखनी समाचार

सरोजनीनगर, लखनऊ। सरोजनी नगर में एक मजदूर बुधवार को सद्विध हालत में अचेत अवस्था में पड़ा मिला। सूचना पाकर पहुंची पुलिस ने शव को पोस्टमार्टम के लिए भेज दिया है। पुलिस के मुताबिक सरोजनी नगर के ट्रांसपोर्ट नगर पार्किंग नंबर 10 के गार्ड प्रमोद यादव ने बुधवार सुबह करीब 10 बजे पुलिस को सूचना दी कि पार्किंग के पास चबूतरे पर एक व्यक्ति बेसुध हालत में पड़ा है। सूचना के बाद पहुंची पुलिस ने उसे 108 एंबुलेंस के जरिए लोक बंधु अस्पताल पहुंचाया। लेकिन वहां पहुंचते ही चिकित्सकों ने उसे मृत घोषित कर दिया। सरोजनी नगर प्रभारी निरीक्षक राजदेव राम प्रजापति ने बताया कि मृतक की जेब से मिले आधार कार्ड

के जरिए उसकी पहचान सरोजनी नगर थाना क्षेत्र के कानपुर रोड, सहगल फॉर्म कॉलोनी (हाइडिल) में रहने वाले मूल रूप से गोरखपुर निवासी उमेश कुमार मिश्रा (43) के रूप में हुई। इसके बाद पुलिस के परिजनों को सूचना दी गई। सूचना के बाद पहुंचे परिजनों ने उसकी पहचान उमेश कुमार मिश्रा के रूप में की। पुलिस का कहना है कि मृतक उमेश यहां अपनी पत्नी वंदना मिश्रा और बेटे विशेष कुमार मिश्रा के साथ रहकर ट्रांसपोर्ट नगर में ट्रक, डीसीएम और डाला आदि लोडर वाहनों में लोडिंग-अनलोडिंग का काम करता था। प्रभारी निरीक्षक का कहना है कि उसकी मौत का कारण स्पष्ट नहीं हो सका है, पोस्टमार्टम रिपोर्ट आने के बाद ही मौत की सही वजह पता चल सकती है।

## न हुई बारिश और न चली हवा फिर भी 33 केवी लाइन ब्रेकडाउन

अमन लेखनी समाचार

मोहनलालगंज। निगोहा में 3 घण्टे ठप रही बिजली न हवा चली न बारिश हुई फिर भी निगोहा विद्युत सबस्टेशन की 33 के वी लाइन ब्रेकडाउन होने से हजारों उपभोक्ताओं को भीषण गर्मी में लज्जित 3 घण्टे बिजली की पीड़ा झेलनी पड़ी बुधवार लगभग 3 बजे निगोहा विद्युत सबस्टेशन की 33 के वी लाइन ब्रेकडाउन होने से निगोहा सबस्टेशन से जुड़े लगभग 15 हजार उपभोक्ताओं सहित लगभग 50 हजार आबादी को 3 बजे से देर शाम लगभग 6 बजे तक बिजली संकट झेलना पड़ा। इस दौरान उपभोक्ताओं को भीषण गर्मी में बिजली संकट के साथ पेयजल की समस्या भी उठानी पड़ी अवर अभियंता विजय शर्मा ने बताया कि बुधवार दोपहर 3 बजे निगोहा विद्युत सबस्टेशन की 33 के वी लाइन




ब्रेकडाउन होने से सबस्टेशन ठप हो गया जिसके चलते उपभोक्ताओं को असुविधा हुई इस दौरान लेसा की टीम के द्वारा निगोहा में 132 के वी सबस्टेशन बछरावां तक पेट्रोलिंग व मैंगरिन कराई गई लगभग 6 बजे निगोहा सबस्टेशन की हाईटेशन लाइन की आपूर्ति सामान्य होने के बाद

निगोहा फीडर की सहित अन्य सभी फीडरों की आपूर्ति सामान्य हो गई। उपभोक्ताओं ने बताया कि बिना बिजली के परिवार के साथ भीषण गर्मी में 3 घण्टे बिना बिजली के गुजरना पड़ा वहीं निगोहा में जलनिगम के द्वारा पेयजल आपूर्ति ठप होने से लोगों को पानी के लिए तरसना पड़ा उपभोक्ताओं

ने बताया कि निगोहा विद्युत सबस्टेशन की हाईटेशन लाइन पिछले 8 वर्षों से सिंगल सोर्स के सहारे विद्युत आपूर्ति हो रही है। 11 जून से अब तक कई बार 33 के वी लाइन ब्रेकडाउन हो चुकी हर बार उपभोक्ताओं को 10 से 12 घण्टे तक बिना बिजली की रात हो चुकी है।

अधिकारियों का क्या है कहना...

अधिसासी अभियंता सब डिवीजन मोहनलालगंज श्रवण कुमार सिंह ने बताया कि निगोहा सबस्टेशन को डबल सर्किट से जोड़ दिया गया है कुछ काम थाई में बाकी है उसे जल्द ही पूरा कराया जायेगा जिसके बाद 33 के वी लाइन ब्रेकडाउन होते ही दूसरी हाईटेशन लाइन से पावरहाउस को जोड़ दिया जायेगा। बिजली की समस्या से उपभोक्ताओं को जल्द ही निजात मिल जाएगी।



### संक्षेप

इस भीषण गर्मी में

### अधोषित विद्युत कटौती से उपभोक्ता परेशान

असोहा, उन्नाव। विद्युत उपकेंद्र कालुखेड़ा के उदासीनता के चलते अधोषित बिजली कटौती के कारण इस भीषण गर्मी में उपभोक्ता त्राहिमाम त्राहिमाम कर रहे हैं। सरकार के मुताबिक देहात क्षेत्र में 18 घंटे विद्युत निर्गत होनी चाहिए लेकिन विद्युत उपकेंद्र कालुखेड़ा से 12 से 14 घंटे विद्युत आपूर्ति होती है इस समय में भी मैसेज आता है की पोल टूट गया कभी मैसेज आता है ट्रांसफार्मर में कुछ तकनीकी खराबी आ गई कालुखेड़ा विद्युत उपकेंद्र का सीयूजी नंबर अधिकतर बंद रहता है यदि उपभोक्ता बिजली न आने का कारण जानना चाहता है तो नंबर ही नहीं मिलता है इस पर उच्च अधिकारियों को ध्यान देना चाहिए परंतु कोई पुरसाहाल नहीं है वर्तमान में तापमान 42 डिग्री से 44 डिग्री चल रहा है जिसके चलते आम जनमानस पूरी तरह बेहाल है यदि बिजली आ भी जाती है तो बीसो बार ट्रिपिंग होती रहती है विद्युत उपभोक्ताओं ने सरकार से और विद्युत विभाग के आला अधिकारियों से मांग की है भीषण गर्मी को दृष्टिगत देखते हुए विद्युत आपूर्ति सही तरीके से की जाए यदि संभव हो तो गर्मी भर विद्युत आपूर्ति का समय 18 घंटे से और अधिक बढ़ाया जाए जिससे लोग राहत के साथ ले।

### फांसी लगाकर युवक ने की अपनी जीवन लीला समाप्त

सफीपुर, उन्नाव। कोतवाली क्षेत्र के नवाखेड़ा गांव मंगलवार रात करीब 10 बजे में 23 वर्षीय युवक आशीष ने फांसी लगाकर जान दे दी। आशीष ने अपने घर की दीवार पर लगे कौल से अंगोछे का फंदा बनाकर आत्महत्या की। परिवार के लोग तुरंत उसे जिला अस्पताल ले गए। डॉक्टरों ने उसे मृत घोषित कर दिया। मृतक आशीष नवाखेड़ा गांव निवासी रामनारायण राजपूत का पुत्र था। उसकी शादी 5 मई को गंगाघाट थाना क्षेत्र के सिद्धाथपुरी निवासी रामप्रसाद की पुत्री रामजानकी से हुई थी। रामजानकी मंगलवार की शाम को अपने मायके गई थी। परिवार चौकी प्रभारी अनिल कुमार राजपूत के अनुसार, अभी तक इस मामले में कोई शिकायत दर्ज नहीं की गई है। उन्हें अस्पताल के मेमो से घटना की जानकारी मिली है।

### बीमारी से परेशान वृद्ध ने फांसी लगाकर की आत्महत्या

उन्नाव। अजगैन कोतवाली क्षेत्र के नवाबगंज के मकूर गांव निवासी 65 वर्षीय सुंदर रैदास ने अपनी आम की बाग में पेड़ पर लुंगी से फंदा लगाकर जीवन लीला कर ली मृतक के पुत्र मुकेश ने बताया कि उनके पिता लंबे समय से श्वास रोग से पीड़ित थे। बीमारी के कारण वे अक्सर परेशान रहते थे। बुधवार सुबह वे बिना कुछ बताए घर से निकल गए। ग्रामीणों ने पेड़ से लटकता शव देखा तो तुरंत परिजनों और पुलिस को सूचना दी। मौके पर पहुंचे परिजनों में कोहराम मच गया। अजगैन कोतवाली प्रभारी सुरेश सिंह के बताया कि शव को पोस्टमार्टम के लिए भेज दिया गया है रिपोर्ट आने के बाद अग्रिम कार्यवाही की जाएगी

### दमकल विभाग ने फायर फाइटिंग सिस्टम को दी एनओसी

उन्नाव। जिला अस्पताल को दमकल विभाग से फायर फाइटिंग सिस्टम की नो ऑब्जेक्शन सर्टिफिकेट (एनओसी) मिल गई है। यह एनओसी अस्पताल में आग से सुरक्षा व्यवस्था को मजबूत करेगी। सीएमएस डॉ. रियाज अली मिर्जा के अनुसार, दमकल विभाग ने अस्पताल के फायर फाइटिंग सिस्टम का निरीक्षण किया। सभी आवश्यक मानकों को पूरा करने के बाद विभाग ने एनओसी जारी की। स्वास्थ्य विभाग की इलेक्ट्रिकल टीम अब सिस्टम का तकनीकी निरीक्षण करेगी। टीम सिस्टम की कार्यप्रणाली की जांच करेगी। संतोषजनक निरीक्षण के बाद सिस्टम को अस्पताल प्रशासन को सौंप दिया जाएगा। अस्पताल में विभिन्न स्थानों पर फायर अलार्म लगाए गए हैं। इनमें



अमन लेखनी समाचार

# लाखों की लागत से बने आरआरसी सेंटर बने शोपीस

अमन लेखनी समाचार

हसनगंज, उन्नाव। स्वच्छ भारत मिशन (ग्रामीण) योजना के तहत तहसील क्षेत्र के सेमरामऊ और संदाना गांव में लाखों रुपये खर्च कर बनाए गए रिसोर्स रिक्वैरी सेंटर अब शोपीस बनकर रह गए हैं। स्थानीय ग्रामीणों ने बताया कि इन केंद्रों का संचालन आज तक शुरू नहीं हुआ है, जिससे योजनाओं की कार्यप्रणाली और पारदर्शिता पर सवाल उठ रहे हैं। सरकार की मंशा थी कि गांवों में फैल रहे कूड़े-कचरे को फफुड सेंटर पर इकट्ठा किया जाए और उसका निस्तारण कर वर्मी कंपोस्ट खाद तैयार की जाए, जिसे किसान खेतों में इस्तेमाल कर सकें। लेकिन हकीकत यह है कि न तो इन केंद्रों पर कोई गतिविधि हो रही है और न ही कूड़ा



इकट्ठा किया जा रहा है। ग्रामीणों के अनुसार, योजना के तहत गांव में कूड़ा उठाने के लिए एक गाड़ी भी उपलब्ध कराई गई थी, लेकिन वह गाड़ी अब कभी नजर नहीं आती। कूड़ा गांव की गलियों और चौराहों पर फैला पड़ा है, जिससे मच्छर, बदबू और संक्रमण

जैसी समस्याएं बढ़ रही हैं। कई जगहों पर कूड़े के ढेर बीमारी फैलाने का कारण बन रहे हैं। बच्चों और बुजुर्गों के स्वास्थ्य पर भी इसका बुरा असर पड़ रहा है गांव के निवासी राजकुमार, रेखा देवी और सुनील कुमार ने बताया कि फफुड सेंटर

### अनियंत्रित लोडर ने बाइक सवार को मारी टक्कर, दो की मौत

अमन लेखनी समाचार

उन्नाव। अचलगंज थाना क्षेत्र अंतर्गत करौंदा गांव के पास मंगलवार शाम को निर्माणधीन कानपुर-लखनऊ नयी रिंग रोड पर एक भीषण सड़क हादसा हो गया। तेज रफ्तार लोडर ने स्कूटी सवार दो लोगों को जोरदार टक्कर मार दी, जिससे दोनों की मौके पर ही मौत हो गई। हादसे के बाद लोडर चालक वाहन छोड़कर मौके से फरार हो गया। पुलिस ने लोडर को कब्जे में ले लिया है और मामले की जांच शुरू कर दी है। जानकारी के अनुसार, बीघापुर थाना क्षेत्र के बेहटाभवानी गांव निवासी 65 वर्षीय श्रीधर शर्मा अपने गांव के ही राजेंद्र कुमार प्रजापति के साथ स्कूटी पर सवार होकर कानपुर जा रहे थे। जैसे ही वे करौंदा गांव के निकट निर्माणधीन रिंग रोड के एक हिस्से पर पहुंचे, उसी दौरान सामने से आ रहे एक लोडर ने

उन्हें टक्कर मार दी। प्रत्यक्षदर्शियों के अनुसार टक्कर इतनी जबरदस्त थी कि दोनों की मौके पर ही मौत हो गई घटना की सूचना मिलते ही स्थानीय पुलिस और परिजन मौके पर पहुंचे। अपनों की लाश देख परिजनों का रो-रोकर बुरा हाल हो गया। पुलिस ने दोनों शवों को कब्जे में लेकर पोस्टमार्टम के लिए भेज दिया है। अचलगंज थाना प्रभारी राजेश पाठक ने बताया कि परिजनों की तहरीर के आधार पर मामला दर्ज कर लिया गया है और आवश्यक कानूनी कार्रवाई की जा रही है गौरतलब है कि कानपुर-लखनऊ रिंग रोड का कार्य अभी पूरी तरह से पूर्ण नहीं हुआ है, लेकिन जिन हिस्सों में निर्माण कार्य पूरा हो चुका है, वहां से स्थानीय लोग अक्सर आवाजाही करते हैं। यह मार्ग पहले भी दुर्घटनाओं का गवाह बन चुका है। कुछ समय पहले इसी मार्ग पर एक बाइक सवार की भी जान जा चुकी है।

### नवयुवक की सराहनीय पहल, पशु पक्षियों के लिए मिट्टी के बर्तन में भरते हैं पानी

अमन लेखनी समाचार

फतेहपुर चौरासी, उन्नाव। सूरज की उगलती आग से प्रचंड गर्मी के इस मौसम में जहां मनुष्य स्वयं को लु और तपिश से बचाने में व्यस्त है, वहीं नग ? पंचायत ऊरू के सामाजिक युवा ऋषि वैभव मिश्र पक्षियों के संरक्षण के लिए सराहनीय पहल कर रहे हैं। वे प्रतिदिन नगर के सार्वजनिक स्थानों, पेड़ों और भवनों की छतों पर मिट्टी के परिंडे रखकर उनमें ताजा पानी भरते हैं, जिससे प्यासे पक्षियों को राहत मिल सके। ऋषि वैभव का मानना है कि भीषण गर्मी के कारण जलस्रोत सूख जाते हैं, जिससे पक्षियों को पानी मिलना कठिन हो जाता है। ऐसी स्थिति में परिंडे लगाकर पानी उपलब्ध कराना न केवल एक मानवीय कार्य है, बल्कि प्राकृतिक संतुलन बनाए रखने की दिशा में छोटा किंतु महत्वपूर्ण प्रयास भी है। इन्होंने बताया कि यह कार्य वह



स्वयं के संसाधनों से कर रहे हैं तथा उनके संदेश से अब कई घरों में लोग छतों पर पानी के पात्र रखने लगे हैं। ऋषि वैभव संस्कृत, साहित्यिक और सामाजिक क्षेत्र में सक्रिय भूमिका निभा चुके हैं। उन्हें भारतीय छात्र संसद द्वारा 'यूथ स्पीकर अवॉर्ड' से सम्मानित भी किया जा चुका है। वर्तमान में वे प्राकृतिक संरक्षण और जनजागरूकता के अभियान में जुटे हुए हैं। स्थानीय नागरिकों ने उनकी इस पहल की सराहना की है और प्रशासन से मांग की है कि ऐसे संवेदनशील युवाओं को प्रोत्साहन दिया जाए ताकि समाज में पर्यावरण एवं जीवमित्र के प्रति दया और जिम्मेदारी का भाव विकसित हो सके।

### दलित परिवार को भंडारे से रोका, बेटे को प्रसाद नहीं दिया, दी जातिसूचक गालियां

अमन लेखनी समाचार

बांगरमऊ, उन्नाव। क्षेत्र की ग्राम पंचायत आसत मोहिउद्दीनपुर में दलित परिवार के साथ जातिगत भेदभाव का मामला सामने आया है। बुढ़वा मंगल के अवसर पर आयोजित भंडारे में यह घटना हुई दलित परिवार के मुखिया प्रदीप ने बताया कि उनका पुत्र सुमित जब भंडारे का प्रसाद लेने गया, तो गांव के प्यारेलाल और राधेलाल ने उसे प्रसाद देने से मना कर दिया। आरोपियों ने जातिसूचक

गालियां दीं और सुमित को वहां से भगा दिया। जब प्रदीप ने इस मामले में शांतिपूर्वक बात करने की कोशिश की, तो आरोपियों ने उन्हें और उनकी पत्नी को भी अपमानित किया। उन्होंने जान से मारने की धमकी भी दी। अगले दिन बुधवार को जब प्रदीप की पुत्री रूबी मंदिर में पूजा करने गईं, तो उसे भी मंदिर में प्रवेश नहीं करने दिया गया। पीड़ित प्रदीप के पास पूरी घटना की वीडियो रिकॉर्डिंग है, जिसे वह जांच में प्रस्तुत करने की तैयार हैं। उन्होंने प्रशासन से आरोपियों के खिलाफ एफ.आई.आर दर्ज



अमन लेखनी समाचार

उन्नाव। आसीवन थाना क्षेत्र में एक कार से टकराकर बाइक सवार युवक के साथ मारपीट का मामला सामने आया है। कुल्हाअटोला गांव के अजय प्रकाश गौतम कोड़वाखेड़ा गांव जा रहे थे। सुभानीखेड़ा संपर्क मार्ग पर एक राइस मिल के पास खड़ी कार का दरवाजा अचानक खुलने से वे गिर गए। घटना का विरोध करने पर कार में सवार सचिन भदौरिया, भोतू, जितेंद्र और एक अन्य युवक ने अजय के साथ मारपीट की। आरोपियों ने जातिसूचक गालियां दीं और जान से मारने की धमकी दी। इसके बाद सभी मौके से फरार हो गए। पीड़ित ने थाने पहुंचकर शिकायत दर्ज कराई। पुलिस ने तुरंत अजय का मेडिकल परीक्षण कराया। थानाध्यक्ष अजय कुमार सिंह के अनुसार, चारों आरोपियों के खिलाफ मारपीट, गाली-गलौज और एससी-एसटी एक्ट के तहत मामला दर्ज किया गया है। पुलिस जल्द ही आरोपियों को गिरफ्तार करेगी।

### कागजों पर हो गया ग्राम सभा का विकास गांव में गन्दगी का लगा अंबार

अमन लेखनी समाचार

बांगरमऊ, उन्नाव। विकासखंड का भगवन्तपुर गोटपाली गांव, विशेष रूप से काजीपुर मजरा, इन दिनों विकास कार्यों की पोल खोल रहा है। स्वच्छ भारत मिशन के तहत सफाई के लिए धन आवंटित किया गया, मगर गांव की नालियों की हालत देख ऐसा लगता है जैसे ये



लोग भुगत रहे हैं। ग्रामीण रूपचंद्र, बबलू और मोहम्मद आयान ने बताया कि कई रिशतेदार गंदगी से भरी नालियों में गिरकर चोटिल हो चुके हैं। ओवरफ्लो होती नालियों के कारण मच्छरों का प्रकोप बढ़ा है, जिससे डेंगू और मलेरिया जैसे रोग फैलने का डर बना हुआ है। गांव के बच्चे और बुजुर्ग सबसे ज्यादा प्रभावित हैं। ग्रामीणों का आरोप है कि ग्राम प्रधान से कई बार मुख्य सड़क पर खड्डा (ईट-पत्थर

### राष्ट्रवादी कांग्रेस पार्टी का 27 वां स्थापना दिवस कार्यकर्ताओं ने मनाया

अमन लेखनी समाचार

हसनगंज, उन्नाव। कस्बे में जिला अध्यक्ष डाक्टर अजय रावत ने एनसीपी राष्ट्रवादी कांग्रेस पार्टी का 27 वां स्थापना दिवस बनाया इस दौरान महा सचिव अविनाश यादव ने सभी कार्यकर्ताओं को लड्डू खिलाकर बधाई दी, जिला अध्यक्ष डाक्टर अजय रावत ने



आए हुए पदाधिकारी एवं कार्यकर्ताओं को संबोधित करते हुए कहा कि पार्टी हमेशा गरीबों की मदद के लिए कार्य करती चली आ रही है, आने वाले समय में केंद्र और राज्य सरकार में कांग्रेस पार्टी की सरकार होगी इस मौके पर सुनील कुमार, रवि, उदय राज, अनिस, शानू, धर्मवीर, कतान सिंह, राजा सिंह आदि लोग मौजूद रहे।

### फोरलेन मार्ग पर खुले नाले दे रहे मौत की दावत

अमन लेखनी समाचार

उन्नाव। फोरलेन मार्ग पर स्थित नालों की स्थिति चिंताजनक हो गई है। नगर पालिका ने मानसून से पहले नालों की सफाई तो करवाई। लेकिन सफाई के दौरान हटाए गए और टूटे पत्थरों की मरम्मत अभी तक नहीं की गई है। इन खुले नालों में आए दिन लोग गिरते-गिरते बच रहे हैं। कई मवेशी इन गड्ढों में गिरकर घायल हो चुके हैं। इसी बीच सदर कोतवाली क्षेत्र के किशोरीखेड़ा में जय गुरुदेव आश्रम के सामने स्थित नाले में एक अज्ञात व्यक्ति का शव मिला है। घटनास्थल पर एक साइकिल भी खड़ी मिली है। नगर पालिका ने जेसीबी मशीन से नाले के पत्थर हटाए थे। इस दौरान कई स्थानों पर नाले क्षतिग्रस्त हो गए। वहां के पत्थर टूटकर बिखर गए हैं। नई पटलियां फोरलेन के किनारे तैयार हैं। लेकिन उन्हें अभी तक नालों पर नहीं लगाया गया है। एएसबीएम प्रभारी अनूप शुक्ला ने कहा कि नालों पर जल्द ही नए पत्थर लगाए जाएंगे। इससे दुर्घटनाओं को रोका जा सकेगा। लेकिन जब तक काम पूरा नहीं होता, लोगों की सुरक्षा खतरे में है। बारिश के मौसम में इन खुले नालों से दुर्घटना का खतरा और भी बढ़ गया है।



उन्नाव। औरास थाना क्षेत्र में बुधवार करीब 11:30 बजे एक दर्दनाक सड़क हादसा हुआ। उन्नाव-संडोला मार्ग पर स्कूटी और बैटरी ऑटो की टक्कर में एक महिला की मौत हो गई, जबकि उनके पति घायल हो गए। हादसे में मृतक की पहचान हसनगंज कोतवाली के कोरो कल्याण गांव निवासी चंद्रकली (65) के रूप में हुई है। उनके पति चंद्रपाल (70) को घायल अवस्था में सामुदायिक स्वास्थ्य केंद्र औरास में भर्ती कराया गया है। घटना उस समय हुई जब दंपति स्कूटी से संडोला जा रहे थे। सीमऊ के पास उनकी स्कूटी की टक्कर एक बैटरी ऑटो से हो गई। थाना प्रभारी औरास भवन सिंह मौर्य के अनुसार, पुलिस ने मौके पर पहुंचकर शव को कब्जे में लेकर पोस्टमार्टम के लिए भेज दिया है।

### अगरा लखनऊ एक्सप्रेसवे पर डेढ़ किलोमीटर लेन बंद, गूगल मैप पर नहीं दिखा रहा डाइवर्जन

अमन लेखनी समाचार

बांगरमऊ, उन्नाव। तहसील क्षेत्र में लखनऊ अगरा एक्सप्रेसवे के को डेढ़ किलोमीटर लेन रिवार से दो महीने के लिए बंद कर दी गई है। गंगा एक्सप्रेसवे के साथ इंटरचेंज निर्माण के कारण यह कदम उठाया गया है। शाहीपुर गांव के सामने किलोमीटर संख्या 252 से 253.600 तक लखनऊ से अगरा जाने वाली लेन को डाइवर्ट किया गया है। एम्पीडा ने डेवर्जन के दोनों तरफ एक किलोमीटर पहले से सूचना बोर्ड और संकेतक लगाए हैं। हालांकि गूगल मैप पर अभी भी सीधा रेक्टा दिखाया जा रहा है। इस मार्ग पर रोजाना करीब 25-30 हजार छोटे बड़े वाहनों की आवाजाही होती है। गूगल मैप पर लेन को लाल की बजाए, नीला सुरक्षित दिखाया जा रहा है। जिससे वाहन चालकों को डाइवर्जन की जानकारी डाइवर्जन प्वाइंट पर पहुंचने पर ही मिल पाती है। रात के समय यह स्थिति और भी खतरनाक हो सकती है। एम्पीडा के इंजीनियर नवीन कुमार ने दोपहर एक बजे बताया कि पुल पर गडर रखने के लिए मशीनों और ट्रैक्टर पहुंच गए हैं। अन्य भारी मशीनें पहुंच चुकी हैं।

गालियां दीं और सुमित को वहां से भगा दिया। जब प्रदीप ने इस मामले में शांतिपूर्वक बात करने की कोशिश की, तो आरोपियों ने उन्हें और उनकी पत्नी को भी अपमानित किया। उन्होंने जान से मारने की धमकी भी दी। अगले दिन बुधवार को जब प्रदीप की पुत्री रूबी मंदिर में पूजा करने गईं, तो उसे भी मंदिर में प्रवेश नहीं करने दिया गया। पीड़ित प्रदीप के पास पूरी घटना की वीडियो रिकॉर्डिंग है, जिसे वह जांच में प्रस्तुत करने की तैयार हैं। उन्होंने प्रशासन से आरोपियों के खिलाफ एफ.आई.आर दर्ज



अमन लेखनी समाचार

## सम्पादकीय

### गरीबी कम हुई, अब आर्थिक सुधार की दिशा में बड़े केंद्र

एम मोदी की राजग सरकार 3.0 ने आज नौ जून को एक वर्ष पूरा कर लिया है। इस तरह वर्ष 2014 में भारी बहुमत से सत्ता में आई मोदी सरकार ने अपने 11 वर्ष के कार्यकाल सफलतापूर्वक पूरे कर लिए हैं। मोदी सरकार के कामकाज का आकलन किया जाए तो सरकार के खाते में अनेक उपलब्धियाँ हैं, लेकिन साथ में कई विफलताएँ भी हैं। सरकार की सबसे बड़ी उपलब्धि गरीबी कम करने में सफलता है, तो सबसे बड़ी विफलता पाकिस्तान प्रायोजित आतंकवाद को हँडल करने के मोर्चे पर है। विश्व बैंक के ताजा आंकड़ों के मुताबिक वर्ष 2011-12 से वर्ष 2022-23 के बीच 11 वर्ष में अत्यधिक गरीबी में 21.8 फीसदी की कमी आई है। देश में अत्यधिक गरीबी दर वर्ष 2011-12 में 27.1 प्रतिशत थी, जो वर्ष 2022-23 में घटकर 5.3 प्रतिशत रह गई है। करीब 17 करोड़ लोग बेहद गरीबी से बाहर निकले हैं। खास बात है कि गरीबी में कमी नए पमाने के आधार पर आई है। अब रोजाना 3 डॉलर (लगभग 257 रुपये) तक खर्च करने वाले बेहद गरीब की श्रेणी में माने जाएंगे, जबकि पहले यह सीमा 2.15 डॉलर थी। काफी पहले संयुक्त राष्ट्र और नीति आयोग ने गरीबी से बाहर निकलने को लेकर अलग-अलग पर उल्हासजनक आंकड़े जारी किए हैं। 2024 तक भारत में करीब 5.44 प्रतिशत लोग ऐसे हैं, जो प्रतिदिन 3 डॉलर से भी कम खर्च में जीवना जी रहे हैं। यह आंकड़ा कई विकसित देश के गरीबी के आंकड़े से कम है। गरीबी से बाहर निकलने में लोगों को सरकार की पीडीएस जैसी जनकल्याणकारी योजनाओं से मदद मिली है। अब सरकार को इस आंकड़े का प्रयोग जनकल्याणकारी योजनाओं को रिमांडल करने में करना चाहिए और सब्सिडी को तर्कसंगत बनाना चाहिए। कयास के विपरीत मोदी सरकार 3.0 मजबूत व आत्मविश्वास से भरी नजर आ रही है। 400 पर के नारों के बीच जब भाजपा को वर्ष 2024 के आम चुनाव में अपने दम पर बहुमत नहीं मिला और उसकी टीडीपी व जेडीयू पर निर्भरता हो गई तो नीतीश कुमार व चंद्रबाबू नायडू की पाला बदलने की सिवासी फितरत के चलते कांग्रेस ने मोदी सरकार में उथलपुथल की संभावना को रेखांकित किया था। पर जहां नायडू व नीतीश भरोसेमंद साबित हुए, वहीं पीएम काफी सहज हैं। अब भाजपा ने अपनी राजनीतिक और प्रशासनिक पहुंच को नए सिरे से तैयार करने के लिए फिर से काम शुरू किया है। मोदी सरकार ने महिला केंद्रित व नीत विकास को बढ़ावा देकर अपने लिए नया जनाधार तैयार किया है। डिजिटल सेक्टर में सरकार ने काफी क्रांतिकारी बदलाव किए हैं। हालांकि विनिर्माण सेक्टर में प्रोथ चुनौती बनी हुई है। नक्सलवाद को कम करने में मदद मिली है, पर आतंकवाद के खिलाफ बहुत कुछ करना बाकी है। विदेश नीति की धार ऑपरेशन सिंदूर के बाद कुद हुई है, इसे तुरंत पटरी पर लाने की जरूरत है। अमेरिका से रिश्ते बराबरी के स्तर पर रखने चाहिए। शिक्षा व स्वास्थ्य क्षेत्र में सुधार जरूरी है, रक्षा क्षेत्र को मॉडर्न वार टेकनीक से लैस करने की आवश्यकता है। प्रशासनिक, न्यायिक और पुलिस सुधार की दिशा में बढ़ने की जरूरत है। सरकार को कृषि, सेवा क्षेत्र के साथ उद्योग क्षेत्र पर केंद्रित रहना चाहिए, आर्थिक सुधार के अगले चरण को लागू करना चाहिए, विभिन्न करों का सरलीकरण करना चाहिए। अपनी सभी योजनाओं का सोशल ऑडिट करना चाहिए। विकसित भारत के लक्ष्य सभी मानकों पर विकास से हासिल होंगे, केवल चौथी अर्थव्यवस्था के आंकड़े भर से नहीं।



11 वर्ष उमेश चतुर्वेदी

अगर जनता ने मोदी पर लगातार भरोसा जताया तो इसकी वजह है उनकी कार्यशैली। 2014 की जीत में लोगों की उम्मीदें थीं। इन उम्मीदों की वजह विकास का उनका गुजरात मॉडल रहा। लोगों की उम्मीदों को पूरा करने की उन्होंने जो कोशिश की, 2019 में उसे जनता का भरपूर साथ मिला। उनमें भरोसे की वजह ही थी कि उन्हें और ज्यादा भारी बहुमत से रायसीना की पहाड़ियों के बीच शपथ लेने का मौका मिला, लेकिन भारत जैसे बहुभाषी, बहुरंगी देश में अब भी बहुत कुछ किया जाना बाकी है। आर्थिक आय की असमानता में संतुलन आज की बड़ी जरूरत है। भारत को यूरोप की तर्ज पर विकसित करने, प्रति व्यक्ति आय को बढ़ाने की जरूरत अब भी है।

## मोदी सरकार से अमी और हैं उम्मीदें

भारतीय परंपरा में ग्यारह की संख्या शुभ मानी जाती है। पारिवारिक और धार्मिक समारोहों में शगुन के रूप में ग्यारह रुपये की भेंट देने की परंपरा इसी वजह से रही है। इस संदर्भ में प्रधानमंत्री मोदी के कार्यकाल को शगुन काल भी कह सकते हैं। ग्यारह साल का वक्त कम नहीं होता। इस दौरान पीढ़ी भी बदल जाती है। ऐसे में इस पूरे दौर का जो मूल्यांकन होगा, उसे पीढ़ीगत नजरिए से भी देखना होगा, क्योंकि हर नई पीढ़ी का नजरिया बुजुर्गों से अलग होता है। इन अर्थों में देखेंगे तो प्रधानमंत्री मोदी और उनका कार्यकाल अनूठा लगेगा। मोदी और उनकी कार्यशैली पुरानी पीढ़ी को भी पसंद हैं और नई पीढ़ी के तो प्रेरक हैं ही। इसकी वजह है, उनकी अद्भुत संप्रेषण कला, जिसके जरिए वे सीधे लोगों के दिलों से जुड़ जाते हैं। नेहरू और इंदिरा के कार्यकाल के बाद लंबे कार्यकाल वाले प्रधानमंत्री की सूची में मोदी पहुंच चुके हैं। किसने सोचा था कि 1984 में महज दो लोकसभा सीटों तक सिमटने वाली भारतीय जनता पार्टी कभी लगातार तीन संसदीय चुनावों में भारी पार्टी रहेगी। इसमें शक नहीं कि यह उपलब्धि भारतीय जनता पार्टी को मोदी के नेतृत्व से ही हासिल हुई है। अगर जनता ने मोदी पर लगातार भरोसा जताया तो इसकी वजह है उनकी कार्यशैली। 2014 की जीत में लोगों की उम्मीदें थीं। इन उम्मीदों की वजह विकास का उनका गुजरात मॉडल रहा। लोगों की उम्मीदों को पूरा करने की उन्होंने जो कोशिश की, 2019 में उसे जनता का भरपूर साथ मिला। उनमें भरोसे की वजह ही थी कि उन्हें और ज्यादा भारी बहुमत से रायसीना की पहाड़ियों के बीच शपथ लेने का मौका मिला, लेकिन भारत जैसे बहुभाषी, बहुरंगी देश में अब भी बहुत कुछ किया जाना बाकी है। आर्थिक आय की असमानता में संतुलन आज की बड़ी जरूरत है। भारत को यूरोप की तर्ज पर विकसित करने, प्रति व्यक्ति आय को बढ़ाने की जरूरत अब भी है।

सबसे ऊंचे पुल के उद्घाटन समारोह को देख सकते हैं। चिनाब पुल के उद्घाटन के वक्त जम्मू-कश्मीर के मुख्यमंत्री उमर अब्दुल्ला ने कहा कि जब इस परियोजना की शुरुआत हुई, तब वे आठवीं में पढ़ रहे थे, अब वे पचपन साल के हैं और अब जाकर यह पूरा हो पाया है। मोदी के ग्यारह साल के शासन में तंत्र के कामकाज का तरीका बदला है। अब वह ज्यादा अनुशासित और लक्ष्यों को वक्त पर पूरा करने को लेकर ज्यादा प्रतिबद्ध हुआ है। नौकरशाही में संजीदापन तो आया है, लेकिन इस पूरी प्रक्रिया में नौकरशाही पर तंत्र के दूसरे अंगों की बजाय ज्यादा भरोसा बढ़ने की वजह से तटस्थ लोगों की नजर



में ब्यूरोक्रेसी कई मामलों में बेलगाम भी हुई है। इसे संयोग ही कहेंगे कि जिस समय मोदी सरकार अपनी ग्यारहवीं सालगिरह मनाए जा रही है, उसी वक्त विश्व बैंक की एक रिपोर्ट आई है। रिपोर्ट के अनुसार, इस दौरान देश में गरीबों की संख्या 27.1 फीसद से घटकर 5.3 प्रतिशत रह गई है। यह तब हुआ है, जब विश्व बैंक ने गरीबी रेखा के लिए तीन डॉलर प्रतिदिन खर्च की सीमा कर दी है, जबकि इसके पहले यह सीमा 2.15 डॉलर प्रतिदिन थी। जाहिर है कि इसके पीछे 81 करोड़ लोगों को मुफ्त अन्न योजना के साथ ही उज्वला, मुद्रा आदि योजनाओं की कामयाबी रही है। मोदी सरकार की कई उपलब्धियाँ हैं। देश ने मेडिकल कॉलेजों के मोर्चे पर बड़ी सफलता हासिल की है। साल 2014 में जहां इन कॉलेजों की संख्या 387 थी, वह 2025 में बढ़कर 780 हो गई है। इसी तरह एमबीबीएस की सीटें भी 51,348 से बढ़कर 2024 में 1.18 लाख हो गई हैं। मोदी सरकार के कार्यकाल में बीजेपी के दावे के अनुसार, 17.1 करोड़ नौकरियाँ निकलीं। इस दौरान स्टार्टअप से 1.61 लाख युवाओं को रोजगार मिला। बीजेपी के दावे के अनुसार, सरकार की कौशल विकास मिशन के तहत अब तक 2.27 करोड़ से अधिक युवाओं को ट्रेनिंग मिल चुकी है। उज्वला

### मस्क-ट्रंप महासमर

प्रो. आर.के. जैन



### स्पेसएक्स से व्हाइट हाउस तक, कौन किसे मात देगा

एक ऐसी जंग शुरू हो चुकी है, जो न केवल दो दिग्गजों एलन मस्क और डोनाल्ड ट्रंप के बीच का टकराव है, बल्कि यह सत्ता, पूंजी और तकनीक का वह महासमर है, जो दुनिया को नई दिशा दे सकता है। यह दो तूफानों का मिलन है। एक ओर मस्क, जिन्होंने टेस्ला और स्पेसएक्स जैसी कंपनियों से भविष्य को फिर से परिभाषित किया, दूसरी ओर ट्रंप, जिनका राजनीतिक प्रभाव वैश्विक समीकरणों को हिलाने की ताकत रखता है। इनके बीच की यह लड़ाई अब केवल शब्दों की जंग नहीं रही, यह टेस्ला के शेयरों की गिरावट, अंतरराष्ट्रीय अंतरिक्ष अनुसंधान और वैश्विक सत्ता के गलियारों तक को हिला रही है। दोनों के पास दुनिया के सबसे बड़े मंच हैं, और अब वे मंच एक-दूसरे के खिलाफ खतरनाक हथियार बन चुके हैं। यह टकराव एक ऐतिहासिक मोड़ है, जो भविष्य की दुनिया को आकार दे सकता है। इस जंग की शुरुआत तब हुई, जब डोनाल्ड ट्रंप ने मस्क की कंपनियों, खासकर स्पेसएक्स को मिलने वाली अरबों डॉलर की सरकारी सब्सिडी और अनुबंधों को खत्म करने की धमकी दी। ट्रंप ने अपनी सोशल मीडिया साइट पर लिखा - बजट बचाने का सबसे आसान तरीका मस्क की सब्सिडी और कॉन्ट्रैक्ट्स को रद्द करना है। एक हालिया रिपोर्ट के अनुसार, स्पेसएक्स नासा के लिए इंटरनेशनल स्पेस स्टेशन (आईएसएस) तक अंतरिक्ष यात्रियों और सामग्री पहुंचाने का महत्वपूर्ण साधन है। ट्रंप की यह धमकी मस्क के कारोबारी साम्राज्य की रीढ़ तोड़ने की कोशिश हो सकती है। इसका असर तुरंत दिखा। ब्लूमबर्ग की रिपोर्ट के मुताबिक, गुरुवार को टेस्ला के शेयर 14% तक गिर गए, जिससे निवेशकों में खलबली मच गई। यह गिरावट इस बात का संकेत है कि मस्क की कंपनियों इस जंग में कितनी जोखिम में हैं। एलन मस्क, जिन्हें दुनिया एक दूरदर्शी नवप्रवर्तक के रूप में जानती है, ने ट्रंप की इस चुनौती को चुपचाप स्वीकार नहीं किया। उन्होंने जवाबी हमला बोलते हुए ट्रंप के खिलाफ महाभियोग की मांग की और अपने ड्रैगन अंतरिक्ष यान के कार्यों को तेज करने की बात कही। बीबीसी की एक रिपोर्ट के अनुसार, यह यान अमेरिका के अंतरिक्ष कार्यक्रमों के लिए अपरिहार्य हैं। मस्क का यह कदम ट्रंप को यह स्पष्ट संदेश देता है कि वे किसी भी कोशिश पर झुकने वाले नहीं। इस टकराव के परिणाम मस्क और ट्रंप तक सीमित नहीं हैं। मस्क के पास असंमित संसाधन हैं, जिनका उपयोग वे राजनीतिक प्रभाव डालने के लिए कर सकते हैं। ब्लूमबर्ग के अनुसार, मस्क ने दावा किया कि वे "सचमुच एक बड़ा बम गिरा रहे हैं", जिससे संकेत मिलता है कि वे अगले अमेरिकी मध्यवधि चुनावों में रिपब्लिकन पार्टी के विद्रोही उम्मीदवारों को फंडिंग दे सकते हैं। यह कदम ट्रंप की राजनीतिक स्थिति को कमजोर कर सकता है। दूसरी ओर, ट्रंप के पास सरकारी मशीनरी का नियंत्रण है, जिसका उपयोग वे मस्क की कंपनियों को निशाना बनाने के लिए कर सकते हैं। यदि ट्रंप अपनी धमकी को अमल में लाते हैं, तो स्पेसएक्स के अनुबंधों पर असर पड़ सकता है, जिसका प्रभाव अमेरिका के अंतरिक्ष कार्यक्रम और वैश्विक अंतरिक्ष सहयोग पर होगा। आर्थिक प्रभाव पहले ही सामने आ चुका है। टेस्ला के शेयरों की गिरावट से निवेशकों का भरोसा डगमगा रहा है, जैसा कि रॉयटर्स ने उल्लेख किया। स्पेसएक्स के अनुबंधों पर खतरा वैश्विक आपूर्ति श्रृंखला और अंतरिक्ष अनुसंधान को प्रभावित कर सकता है। यदि मस्क अपने ड्रैगन यान के कार्यों को बंद करते हैं, तो नासा को वैकल्पिक व्यवस्था ढूंढनी पड़ेगी, जो एक जटिल और महंगा कदम होगा। यह जंग तकनीक और सत्ता के बीच संबंधों को उजागर करती है। मस्क की कंपनियों निजी क्षेत्र की ताकत का प्रतीक है, जबकि ट्रंप सरकारी शक्ति का चेहरा है। यह टकराव यह सवाल उठाता है कि क्या निजी कंपनियाँ सरकारों को चुनौती देने की ताकत रख सकती हैं? यह जंग अब केवल दो व्यक्तियों को लड़ाई नहीं, बल्कि एक वैश्विक रण है, जो तकनीक, पूंजी और सत्ता के भविष्य को परिभाषित करेगा। दुनिया को नजर इस पर टिकी है कि यह टकराव कहां तक जाएगा।

### मनुष्य हो तो पहले प्राप्त करो ज्ञान

मन में पहली जिज्ञासा यही होती है कि एक साधक होने के लिए व्यक्ति में क्या योग्यता होनी चाहिए। क्या साधक में आयु, ज्ञान या फिर चरित्र संबंधी योग्यता होनी चाहिए। ज्ञानीजन कहते हैं कि एक साधक के भीतर मनुष्यता होना जरूरी है, तभी वह अपने कर्तव्यों को अच्छी तरह से निभा पाएगा। मनुष्य का प्राथमिक कर्तव्य ज्ञान प्राप्त करना है। व्यक्ति को सांसारिक कर्तव्यों को पूरा करना चाहिए और धर्म साधना भी करनी चाहिए। इसके साथ ही पारिवारिक जिम्मेदारियों को भी देखना चाहिए। यह मनुष्य की साधना का एक चरण है। पार्वती ने शिव से पूछा, 'साधक बनने के लिए न्यूनतम आवश्यकता क्या है?' शिव ने उत्तर दिया, 'जब जीव अपने कर्मों के फलस्वरूप मानव रूप धारण कर लेते हैं, तब वे साधना करने के योग्य हो जाते हैं।' पार्वती द्वारा रखा गया अगला प्रश्न था, 'साधना करने के लिए मनुष्य में आयु, योग्यता, चरित्र आदि जैसी कौन-सी योग्यताएँ होनी चाहिए?' इस पर शिव के उत्तर को इस तरह समझा जा सकता है कि उम्र के संबंध में यह कहना उचित होगा कि मानव जीवन में मूल रूप से चार चरण होते हैं। पहले चरण में मनुष्य का पहला कर्तव्य ज्ञान प्राप्त करना और धर्म साधना करना है। दूसरे चरण में, व्यक्ति को सांसारिक कर्तव्यों को पूरा करना चाहिए और धर्म साधना करनी चाहिए। तीसरे चरण में, किसी भी शेष पारिवारिक जिम्मेदारियों को देखना चाहिए और धर्म साधना करनी चाहिए। अंत में यानी चौथे चरण में जब मानव शरीर सांसारिक कर्तव्यों को निभाने में अक्षम हो जाता है, तो व्यक्ति को अकेले धर्म साधना करनी चाहिए।



संकलित दर्शन

### अंतर्मन



### आज की पाती

**नाबालिग वाहन चालकों के लिए सख्ती हो**  
नाबालिग वाहन चालकों के लिए सख्ती होना चाहिए। अगर कोई नाबालिग वाहन चलाते हुए पुलिस पकड़ लेती है तो इसके लिए सख्त कानून का इस्तेमाल किया जाना चाहिए। इस कानून के तहत लगभग 25 हजार जुर्माना और लगभग तीन साल की सजा का भी प्रावधान है। हालांकि सरकार और प्रशासन इसके लिए जागरूकता अभियान भी चलाए। स्कूलों में इसके लिए बच्चों को जागरूक भी किया जाए और स्कूलों से विद्यार्थियों के माता-पिता को इसके लिए नोटिस भी भेजे जाए कि वो अपने नाबालिग बच्चों को वाहन न दें। दोपहिया वाहन एक्सिडेंट का आंकड़ा भी दिन प्रतिदिन बढ़ता जा रहा है। दोपहिया वाहन, मोटरसाइकिल, स्कूटर या फिर पविटा चलाते समय हैलमेट का प्रयोग अपनी जान की सुरक्षा के लिए बहुत जरूरी है, न कि चालान के डर से।  
-*गुणगण सिंह टाकुर, रायपुर*

### करंट अफेयर

### कोविड-19 के उपचाराधीन मरीजों की संख्या 6,000

देश में पिछले 48 घंटे में कोविड-19 के 769 नये मामले सामने आए, जिसके साथ ही उपचाराधीन मरीजों की संख्या छह हजार के पार पहुंच गई। केंद्रीय स्वास्थ्य मंत्रालय द्वारा रविवार को जारी आंकड़ों से यह जानकारी मिली। मंत्रालय के अनुसार, केरल सबसे अधिक प्रभावित राज्य है, उसके बाद गुजरात, पश्चिम बंगाल और दिल्ली का स्थान है। आधिकारिक सूत्रों ने बताया कि कोविड के बढ़ते मामलों के मद्देनजर, तैयारियों का जायजा लेने के लिए केंद्र 'मोक डिल' आयोजित कर रहा है और सभी राज्यों को ऑक्सिजन, वेंटिलेटर और जरूरी दवाओं की उपलब्धता सुनिश्चित करने का निर्देश दिया



### ऑफ बीट

### ऑक्सफोर्ड में पढ़ने भारतीय छात्रों को रोड्स छात्रवृत्ति

ऑक्सफोर्ड विश्वविद्यालय में अध्ययन के लिए छात्रवृत्ति प्रदान करने वाले रोड्स स्कॉलरशिप ट्रस्ट ने 2028 से भारतीयों के लिए छात्रवृत्तियों की संख्या को देश की जनसंख्या के अनुसूच्य बढ़ाने की योजना बनाई है। अगले साल से शुरू हो रहे शैक्षणिक सत्र के लिए आवेदनों की घोषणा से पहले, भारत आए ट्रस्ट के साक्षात्कार में बताया कि वर्तमान के विद्यार्थियों को सालाना छह छात्रवृत्तियाँ प्रदान की जाती हैं। अब प्राथमिकता उन स्थानों के लिए कुछ अतिरिक्त छात्रवृत्तियाँ प्रदान करने की है, जहां जनसंख्या के अनुपात में विद्वानों की संख्या अधिक हो सकती है और भारत उन देशों में से एक है।



### आप पर कैसे बरसेगी कृपा

कृपा कोई अमूर्त, गैरहाजिर विचार या कल्पना नहीं है पर ये एक जीवित शक्ति है, जिसे हम अपने जीवन में आमंत्रित कर सकते हैं। हम अपनी शक्ति, बुद्धि और जानकारी से जो कुछ भी कर सकते हैं, वह सब बहुत सीमित है। अगर आप कृपा की खिड़की को खोल सकें तो जीवन ऐसे अद्भुत तरीके से चलेगा, जो संभव होने की आपने कल्पना भी नहीं की होगी। आपके सामने हर जगह बरसेगी कृपा है, 'मैं ऐसा कैसे कर सकता हूँ?' पर, यह कोई करने वाली चीज नहीं है। आपके अंदर, अगर कोई खाली जगह है, जहां आपके विचार और पूर्वाग्रह, आपकी भावनाएँ और विचारधाराएँ अंदर न आ सकें, तो आपके जीवन में कृपा एक प्रबल शक्ति की तरह होगी। अगर आप अपने ही विचारों, अपनी ही भावनाओं और कल्पनाओं आदि से भर रहे हैं तो कृपा आपके आसपास बहते हुए भी, आपके अंदर कुछ नहीं होगा। ज्यादातर लोगों के जीवन के साथ यही त्रासदी है कि उनके आसपास एक जबर्दस्त संभावना हमेशा बनी रहने के बावजूद वे उसे पूरी होने नहीं देते। सभी आध्यात्मिक प्रक्रियाओं के लिए विचार, फोकस और करने के तरीके यही हैं कि आपके व्यक्तित्व को खत्म कर दिया जाए, जिससे आपके अंदर कोई खाली उपस्थिति बने और वह आपके लिए कृपा और संभावना का ऐसा प्रवेश द्वार बने, जिसके बनने की संभावना के बारे में आपने कभी सोचा ही नहीं होगा। सवाल यह नहीं है कि आप पर कृपा काम कर रही है या नहीं? वह तो कर ही रही है, वरना आपका अस्तित्व ही संभव नहीं।



संकलित प्रेरणा



### किसानों के इनोवेशन

हमारे वैज्ञानिकों ने जो रिचार्ज और इनोवेशन किया है, और इनोवेशन से फार्मर को भी जोड़ा है, उसका परिणाम मैं आप देख रहा हूँ। हमारे किसानों ने भी अलग-अलग ढंग के इनोवेशन किये हैं।  
- शिवदास सिंह चौहान, केंद्रीय कृषि मंत्री



### खुले में शौच से मुक्ति

हर घर में शौचालयों के निर्माण से नारी शक्ति के लिए सुरक्षा, सम्मान और सशक्तिकरण सुनिश्चित हुआ। 11 वर्षों में, भारत खुले में शौच से मुक्त हो गया, 12 करोड़ से अधिक घरेलू शौचालय और 249 लाख सामुदायिक स्वच्छता पहिरन बने हैं।  
- हिमंत दिवेद शर्मा, सीएम, असम



### जनता का भरोसा जीता

सिर्फ एक साल में हमने दिखा दिया है कि एक सच्ची जनता की सरकार कैसी होती है। बीजेपी के कई सालों के झूठे दावे और आकर्षक विज्ञापनों के बाद, ओडिशा के लोगों ने बदलाव को चुना और हमने उस भरोसे को कार्रवाई से पूरा किया है।  
- मोहन चरण माझी, सीएम, ओडिशा



### बिजली कटौती शुरू

भाजपा की राजस्थान में सरकार बनने का एक वर्ष पूरा होने पर प्रचार किया गया कि प्रदेश अब बिजली में सफल स्टेट हो गया है लेकिन गरीबों बंदे ही हर जगह बिजली कटौती शुरू हो गई। बिजली वितरण का ढांचा परामर्शदाता है जिससे आगजान बसत है।  
- अशोक महलोत, पूर्व सीएम, राजस्थान



## वैज्ञानिक विधि से प्राकृतिक खेती अपनाकर आय में वृद्धि करे किसान: सांसद आनंद गोंड

अमन लेखनी समाचार  
संतोष मिश्रा/मिथिलेश जायसवाल

बहराइच। प्रदेश में खरीफ मौसम में उगाई जाने वाली प्रमुख फसलों से सम्बन्धित आधुनिक कृषि तकनीकों एवं जलवायु परिवर्तन प्रभावरोधी कृषि पद्धतियों की जानकारी कृषकों को प्रदान करने के उद्देश्य से शासन के निर्देश पर 29 मई 2025 से 12 जून 2025 के मध्य संचालित होने वाले विकसित कृषि संकल्प अभियान-2025 के 14वें दिन विकास खण्ड तेजपुरा की ग्राम पंचायत रामगांव में सांसद बहराइच डॉ. आनंद गोंड की उपस्थिति में कृषक गोष्ठी का आयोजन किया गया। कृषक गोष्ठी को सम्बोधित करते हुए मुख्य अतिथि सांसद डॉ. गोंड ने मौजूद कृषकों व आमजन को गांव, गरीब व कृषकों को समर्पित भारत सरकार के 11 वर्ष पूर्ण होने पर बधाई दी। डॉ. गोंड ने कृषकों का

आह्वान किया बाढ़, आपदा से बचाव हेतु प्रधानमंत्री फसल बीमा योजना का अधिक से अधिक लाभ उठावें। उन्होंने कहा कि कृषकों को आय को दोगुना करने के संकल्प के साथ प्रधानमंत्री किसान सम्मान निधि योजनान्तर्गत भारत सरकार द्वारा जिले के 613190 किसानों के बैंक खातों में 1738.69 करोड़ की धनराशि डीबीटी के माध्यम में भेजी गई है। डॉ. गोंड ने भारत सरकार एवं उत्तर प्रदेश सरकार द्वारा किसानों के हित में लिए गये महत्वपूर्ण निर्णयों की सराहना करते हुए कृषकों का आह्वान किया कि वैज्ञानिक विधि के अनुसार विविधकरण को अपनाकर प्राकृतिक खेती करें इससे पर्यावरण एवं उर्वरा शक्ति के क्षीण होने जैसी समस्या के समाधान के साथ-साथ उनकी आय में भी गुणात्मक वृद्धि होगी। उप निदेशक कृषि विनय कुमार वर्मा ने किसानों को आई पीएम विधि से खेती

करने की सलाह देते हुए मुदा परीक्षण के अनुसार संतुलित मात्रा में रासायनिक उर्वरक करने की सलाह देते हुए कहा कि इससे खेतों में जीवांश काबन की मात्रा बढ़ने से भूमि की उर्वरा शक्ति में भी बढ़ोत्तरी होगी। कृषि विज्ञान केंद्र के वरिष्ठ वैज्ञानिक डॉ. शैलेन्द्र सिंह ने किसानों को फसल सुरक्षा हेतु फेरोगोन ट्रैप, लाइट ट्रैप आदि उपायों का उपयोग कर स्वस्थ खाद्यान्न पैदा करने तथा खेती के साथ-साथ पशुपालन को अपनाकर आय में वृद्धि करने की जानकारी प्रदान की। गोष्ठी को सम्बोधित करते हुए उपसंभागीय कृषि प्रसार अधिकारी

कैसरगंज शिशिर कुमार वर्मा ने कृषक उत्पादक संगठन बनाकर आय में वृद्धि करने के तथा कृषि विभाग द्वारा संचालित समस्त योजनाओं के बारे में विस्तृत जानकारी प्रदान की। भूमि संरक्षण अधिकारी डॉ. सौरभ वर्मा ने किसानों को भूमि संरक्षण विभाग द्वारा संचालित योजनाओं की जानकारी प्रदान की। जिला कृषि रक्षा अधिकारी द्वारा रू ट्रेप का डेमो कर फसल सुरक्षा के सम्बन्ध में व्यवहारिक जानकारी प्रदान की गई। उपसंभागीय कृषि प्रसार अधिकारी सदर उदय शंकर सिंह ने फार्म रजिस्ट्री के महत्व पर प्रकाश डालते हुए किसानों से फार्म रजिस्ट्री कराने की अपील की। इस अवसर पर वरिष्ठ प्राविधिक सहायक युप-ए पंकज कुमार व वरिष्ठ प्राविधिक सहायक युप-बी आर. पी. सिंह सहित बड़ी संख्या में महिला एवं पुरुष किसान उपस्थित रहे।

## कलवारी: जेट के अंतिम मंगल कों विशाल भंडारे का आयोजन



अमन लेखनी समाचार

बाबागंज, बहराइच। जेट माह के अंतिम बड़े मंगल पर क्षेत्र के विभिन्न स्थानों पर जगह-जगह पंडाल लगाकर लोगों को हलुवा, चावल-छोला, पूड़ी-सब्जी, शरबत, लड्डू, कड़ी-चावल आदि प्रसाद वितरण किया गया। इसी क्रम में कलवारी स्थित बजरंगबली मंदिर प्रांगण में विशाल भंडारे का आयोजन जेट के आखिरी मंगल के अवसर पर किया गया। दोपहर 12 बजे भंडारा शुरू हुआ। जहाँ हजारों


श्रद्धालुओं ने प्रसाद ग्रहण किया। कार्यक्रम की शुरुआत हनुमान जी की पूजा अर्चना और भोग अर्पण से हुई। आयोजक समाजसेवी आदेश प्रताप सिंह (विनीत) ने कहा की बजरंगबली में उनकी गहरी आस्था है। यह आयोजन धार्मिक होने के साथ जनसेवा और सामाजिक एकता का प्रतीक भी है। भंडारे में मदन वर्मा, अजय सिंह, दलसिंह, प्रवीण सिंह, धर्मप्रताप सिंह, मनीष सिंह, अंकुर श्रीवास्तव, विशेष सिंह, मानु प्रताप सिंह, सचिन सिंह आदि मौजूद थे।

## ककरहिया गढ़ा में बिजली संकट

24 घंटे में सिर्फ 10 घंटे बिजली, किसानों की फसलें और बच्चों की पढ़ाई प्रभावित

अमन लेखनी समाचार

अमेठी, जनपद के जगदीशपुर ब्लॉक के ककरहिया गढ़ा मालवा ग्रामसभा में बिजली संकट गहरा गया है। गांव में 24 घंटे में केवल 10 घंटे बिजली आपूर्ति हो रही है। इस संकट का सबसे ज्यादा असर किसानों पर पड़ रहा है। खेतों में सिंचाई नहीं हो पा रही है। किसान देवनाथ यादव के अनुसार फसलें सूखने की कगार पर हैं। बिजली व्यवस्था में सुधार न होने से उनकी मेहनत और लागत दोनों व्यर्थ जाने का खतरा है। गांव के निवासी उमेश गुप्ता ने बताया कि बच्चों की पढ़ाई भी प्रभावित हो रही है। रात में रोशनी की कमी से पढ़ाई बाधित है। गर्मी में पंखा न चलने से बच्चों को नींद नहीं आती। बुजुर्गों और बीमार लोगों को भी परेशानी का सामना



करना पड़ रहा है। ग्रामीणों ने प्रशासन से बिजली आपूर्ति को सुचारु करने की मांग की है। उनका कहना है कि समय रहते समाधान नहीं निकला तो किसानों और छात्रों को नुकसान झेलना पड़ेगा। ग्रामीण चाहते हैं कि गांव की सामान्य जीवनशैली जल्द से जल्द पटरी पर लौटे।

## समाधान दिवस में 139 शिकायतें

डीएम-एसपी ने 19 काकिया समाधान, जमीन और राजस्व के अधिकतर मामले

अमन लेखनी समाचार



अधिकारी अंकुर कौशिक, उपजिला अधिकारी शिव प्रसाद, तहसीलदार

मयंक मिश्र समेत अन्य अधिकारी और राजस्व कर्मचारी मौजूद रहे।

## 30 करोड़ चालकों के लिए राष्ट्रीय आयोग की मांग

पीएम को पत्र में चालक वेलफेयर बोर्ड की मांग, स्टैरिंग छोड़ो आंदोलन की चेतावनी

अमन लेखनी समाचार

सुलतानपुर, देशभर के वाहन चालक संगठनों ने प्रधानमंत्री को पत्र लिखकर राष्ट्रीय चालक आयोग के गठन की मांग की है। संगठनों का कहना है कि देश में करीब 30 करोड़ चालक हैं। सुलतानपुर में वाहन चालक संगठन ने सोमवार को आप सांसद संजय सिंह से मुलाकात कर जापन सौंपा। चालक संगठनों ने पत्र में कहा कि उन्हें पुलिस और ट्रान्सपोर्टों से प्रताड़ना का सामना करना पड़ता है। इससे वे आर्थिक और मानसिक परेशानी झेल रहे हैं। साथ ही उनके अधिकारों का हनन हो रहा है। सड़क दुर्घटनाओं में चालकों की जान जा रही है। इस मुद्दे पर केंद्र और राज्य सरकारें ध्यान नहीं दे रही हैं। कई राज्यों में विरोध प्रदर्शन के बावजूद सरकार ने कोई कार्रवाई नहीं की। चालक संगठनों ने चालकों के परिवार और बच्चों की शिक्षा के लिए राष्ट्रीय चालक आयोग बनाने की मांग की है। साथ ही राज्य स्तर पर चालक वेलफेयर बोर्ड की भी मांग की है। संगठनों ने चेतावनी दी है कि मांगें नहीं मानी गईं तो 'स्टैरिंग छोड़ो आंदोलन' शुरू किया जाएगा।

## युवक की हत्या, शव को जलाया

पुलिस को आधी जली हुई लाश मिली, पुलिस पहचान के लिए सीसीटीवी देख रही

अमन लेखनी समाचार

अलीगढ़, पिसावा थाना क्षेत्र में सोमवार को युवक का अधजला शव मिलने से क्षेत्र में हड़कंप मच गया। खेत में युवक का जला हुआ शव पड़ा हुआ था। आसपास के लोगों ने जब शव देखा तो वहां भीड़ लग गई। लोगों ने इसकी जानकारी तत्काल पुलिस को दी। घटना की जानकारी मिलते ही लाईनमैन ने बिजली आपूर्ति काट दी। जिससे आग पर काबू पाया जा सका। इस घटना के बाद से गांव के कुछ हिस्से में बिजली आपूर्ति बाधित है। भीषण गर्मी के मौसम में बिजली न होने से ग्रामीणों को भारी परेशानी का सामना करना पड़ रहा है। जले ट्रान्सफार्मर को जल्द बदले जाने को लेकर ग्रामीणों से सम्बन्धित विभाग से मांग की है।



पोस्टिकामें खाली पड़े खेत में पड़ा हुआ था। पुलिस ने मौके पर जाकर छानबीन शुरू की तो पता चला कि उसका शव आधे से ज्यादा जल चुका है और उसे ज्वलनशील पदार्थ डालकर जलाया गया है। जिससे प्रथम दृष्टया यह लग रहा है कि युवक की हत्या की गई है। वहीं पुलिस अधिकारियों का कहना है कि पोस्टमार्टम के बाद ही पता चलेगा कि युवक की मौत कैसे हुई है। उसे हत्या करने के बाद जलाया गया है, या फिर जिंदा ही युवक को जला दिया गया था। युवक का शव खाली पड़े खेत में मिला है, जहां लोगों का आना जाना कम होता था। पुलिस क्षेत्र में गुमशुदा लोगों की

जानकारी जुटा रही है। पुलिस गांव के आसपास मुख्य मार्ग और दुकानों में लगे हुए सीसीटीवी की जांच कर रही है। जिससे यहां आने जाने वाले संदिग्ध लोगों को पहचान की जा सके। वहीं युवक खेत में कैसे पहुंचा था, इसकी जानकारी मिल सके। हालांकि अभी पुलिस को ऐसा कोई सुरांग नहीं मिला है, जिससे मृतक के बारे में सही जानकारी मिल सके। पिसावा पुलिस आसपास के थानों से गुमशुदा लोगों की जानकारी भी जुटा रही है। मृतक की उम्र लगभग 30 साल के आसपास है। ऐसे में पुलिस यह देख रही है कि इस उम्र का कोई व्यक्ति अगर लापता है तो उसके परिवार से मृतक की शिनाख्त कराई जाए। अभी मृतक के शव को मोर्चरी में रखा गया है। शिनाख्त होने के बाद ही उसका पोस्टमार्टम कराया जाएगा।

## कंपोजिट विद्यालय भेलाई

कला में समर कैंप समाप्त छात्रों ने योग, नृत्य और कविताओं से दर्शकों का मन मोहा

अमन लेखनी समाचार

अमेठी, कंपोजिट विद्यालय भेलाई कला में चल रहा समर कैंप सांस्कृतिक कार्यक्रम के साथ संपन्न हुआ। मानवाधिकार परिवार अयोध्या के उपाध्यक्ष नासिर हुसैन मुख्य अतिथि रहे। कार्यक्रम को अध्यक्षता उत्तर प्रदेशीय प्राथमिक शिक्षक संघ-अमेठी के जिलाध्यक्ष धीरेन्द्र प्रताप सिंह ने की। कार्यक्रम का आरंभ मां सरस्वती के पूजन से हुआ। शिक्षिका शशि कुमारी सिंह ने कार्यक्रम का संचालन किया। सुचित्रा सती और दिनेश कुमार वर्मा ने अतिथियों का पुष्पगुच्छ से स्वागत किया। विद्यार्थियों ने कार्यक्रम में विभिन्न गतिविधियों का प्रदर्शन किया। इन्होंने योगाभ्यास, लड्डू और कैरम बोर्ड



जैसे इनडोर खेल शामिल थे। छात्रों ने सरस्वती वंदना, स्वागत गीत, नृत्य, कविता और एकांकी की प्रस्तुतियां दीं। देवांशी और सिसिया, मुस्कान और अहम ने मुख्य प्रतिभागियों के रूप में भाग लिया। प्रधानाध्यक्ष धीरेन्द्र प्रताप सिंह ने सभी प्रतिभागियों को उपहार देकर सम्मानित किया। उन्होंने समर

कैंप को बच्चों के व्यक्तित्व विकास का माध्यम बताया। एआरपी विनोद कुमार सिंह ने विद्यालय को परियोजना कार्यालय की रिपोर्टिंग के लिए बधाई दी। मुख्य अतिथि ने बच्चों को बिरिस्कट और टॉफी वितरित की। उपस्थित अभिभावकों ने बच्चों की प्रस्तुतियों की सराहना की।

सुलतानपुर, तहसील जयसिंहपुर में संपूर्ण समाधान दिवस का आयोजन किया गया। डीएम कुमार हर्ष और एसपी कुंवर अनुपम सिंह ने तहसील सभागार में जनता की समस्याएं सुनीं। नागरिकों ने भूमि विवाद, पुलिस और राजस्व से जुड़ी समस्याएं रखीं। पुलिस अधीक्षक ने क्षेत्रीय पुलिस अधिकारियों को शिकायतों का त्वरित और निष्पक्ष निस्तारण करने के निर्देश दिए। उन्होंने कहा कि तहसील दिवस का उद्देश्य शासन की योजनाओं को आमजन तक पहुंचाना और स्थानीय स्तर पर समस्याओं का समाधान करना है। गुणवत्तापूर्ण निस्तारण का निर्देश कुल 139 शिकायतें प्राप्त हुईं, जिनमें से 19 का मौके पर ही निस्तारण कर दिया गया। डीएम ने अधिकारियों को शेष शिकायतों के गुणवत्तापूर्ण निस्तारण के निर्देश दिए। कार्यक्रम में मुख्य विकास

## बच्चों की दिव्यांगता चिन्हांकन के लिए आयोजित होंगे शिविर

नवाबगंज में 10 तो ब्लाक मिहींपुरवा में 11 जुलाई 2025 को लगेगा शिविर

अमन लेखनी समाचार



बहराइच। दिव्यांग बच्चों का चिकित्सीय परीक्षण, दिव्यांग प्रमाण-पत्र और उनकी आवश्यकता के सहायक उपकरण हेतु चिन्हांकित कर उनकी आवश्यकतानुसार चिकित्सीय सुविधाये, शिक्षण प्रशिक्षण हेतु हेतु विद्यालयों में प्रवेश तथा सरकार की अन्य योजनाओं से लाभान्वित करायें जाने के उद्देश्य से मुख्य विकास अधिकारी की अध्यक्षता में गठित समन्वय समिति की देख-रेख में 17 जून से 11 जुलाई 2025 तक विभिन्न विद्यालयों एवं विशेषखण्डों में पूर्वाह्न 10:00 बजे से अपराह्न 03:00 बजे तक शिविर आयोजित होंगे। यह जानकारी देते हुए

फखरपुर में 02, तेजवापुर में 03, महसी में 04, शिवपुर में 08, बलहा में 09, नवाबगंज में 10 तथा ब्लाक मिहींपुरवा में 11 जुलाई 2025 को शिविर आयोजित होगा। शिविर के सफल आयोजन हेतु मुख्य चिकित्साधिकारी को दिव्यांग बच्चों के परीक्षण/सत्यापन हेतु चिकित्सकों की टीम की व्यवस्था करायें जाने के साथ-साथ बेसिक शिक्षा अधिकारी व जिला कार्यक्रम अधिकारी बी.ई.ओ. व सी.डी.वी.ओ. के माध्यम से शिविर में बच्चों की उपस्थिति सुनिश्चित करायें जाने के निर्देश दिये गये हैं। खण्ड विकास अधिकारियों को शिविर के लिए आवश्यक प्रबन्ध सुनिश्चित करने के निर्देश दिये गये हैं।

## रुपईडीहा के डॉ. मोहम्मद यूनुस

ने चिकित्सा क्षेत्र में रचा इतिहास

मैक्स हॉस्पिटल लखनऊ में बने एसोसिएट कंसल्टेंट इंटरवेंशनल कार्डियोलॉजिस्ट

अमन लेखनी समाचार/मोहम्मद कौशर

रुपईडीहा, बहराइच। नगर पंचायत रुपईडीहा के लिए यह गर्व का क्षण है कि स्थानीय निवासी डॉ. मोहम्मद यूनुस ने चिकित्सा क्षेत्र में एक उल्लेखनीय उपलब्धि हासिल की है। उन्होंने लखनऊ के प्रतिष्ठित मैक्स सुपर स्पेशलिटी हॉस्पिटल में एसोसिएट कंसल्टेंट इंटरवेंशनल कार्डियोलॉजिस्ट के पद पर कार्यभार ग्रहण किया है। डॉ. यूनुस की इस सफलता ने न केवल उनके परिवार को गौरवान्वित करने पर ध्यान दिया है, बल्कि समूचे क्षेत्र के युवाओं के लिए भी एक प्रेरणादायक उदाहरण प्रस्तुत किया है। कठिन परिश्रम, समर्पण और निरंतर प्रयासों से उन्होंने यह मुकाम हासिल किया, जो यह दर्शाता है कि लगन और

मेहनत से कोई भी लक्ष्य असंभव नहीं होता। स्थानीय जनप्रतिनिधियों, सामाजिक कार्यकर्ताओं और नागरिकों ने डॉ. यूनुस को बधाई देते हुए उनके उच्च जलवायु क्षमता का कामना की है। क्षेत्रवासियों का कहना है कि डॉ. यूनुस की यह उपलब्धि हृदय रोगों से जुड़ा रहे मरीजों के लिए आशा की किरण है। लोगों को विश्वास है कि वे अपनी सेवाओं से न केवल चिकित्सा क्षेत्र में योगदान देंगे, बल्कि रुपईडीहा और बहराइच का नाम भी गौरवान्वित करते रहेंगे। इस उल्लेखनीय उपलब्धि के लिए पूरे क्षेत्र में हर्ष और उत्साह का माहौल है। युवाओं को डॉ. यूनुस के संघर्ष और सफलता से नई दिशा और ऊर्जा मिल रही है, जो उन्हें अपने करियर में आगे बढ़ने के लिए प्रेरित करेगा।

## संक्षेप

### किसानों के लिए विकसित

### कृषि संकल्प अभियान

9 गांवों में 780 किसानों ने लिया हिस्सा, कृषि योजनाओं की दी जानकारी

बुलंदशहर, विकसित कृषि संकल्प अभियान 2025 के तहत नौ गांवों में कार्यक्रम आयोजित किए गए। इनमें नया बांस, सैदपुर खुरंमपुर, पवसरा, धर्मपुर, जिरौली, दानपुर, जहरा, बिगरऊ और चांदपुर पुठरी शामिल हैं। नया बांस में सिकंदराबाद विधायक लक्ष्मीराज सिंह मुख्य अतिथि रहे। मेरठ मंडल के संयुक्त कृषि निदेशक डॉ. रघुराज सिंह ने कृषि विभाग की योजनाओं की जानकारी दी। पशु चिकित्सा अधिकारी ने किसानों को अच्छी नस्ल के पशु पालने और समय पर टीकाकरण कराने की सलाह दी। चांदपुर पुठरी में स्थाना विधायक देवेन्द्र सिंह लोधी मुख्य अतिथि थे। कृषि उप निदेशक बबलू कुमार ने प्रधानमंत्री किसान सम्मान निधि और फार्मर रजिस्ट्री योजना की जानकारी दी। जिला कृषि अधिकारी राम कुमार यादव ने फसल बीमा के बारे में बताया। तीन टीमों ने किए कार्यक्रम अन्य गांवों में तीन टीमों ने कार्यक्रम आयोजित किए। इनमें आईसीएआर से डॉ. नवेद साबिर, आईएआरआई दिल्ली से प्रधान वैज्ञानिक और टीम लीडर डॉ. प्रवीण उपाध्याय, कृषि विज्ञान केंद्र से डॉ. रेशु सिंह और डॉ. विवेक राज शामिल थे। महिला किसान भी हुई शामिल कार्यक्रम में 780 किसानों ने हिस्सा लिया, जिसमें महिला किसान भी शामिल थीं। किसानों को मूढ़ा स्वास्थ्य कार्ड, फार्मर रजिस्ट्री, पीएम किसान योजना, कृषि यंत्रोपकरण, बीज अनुदान और बायोफर्टिलाइजर योजनाओं की जानकारी दी गई। किसानों के सवालों का मौके पर समाधान किया गया। कार्यक्रम में विकास खंड के अधिकारी, ग्राम प्रधान और बीडीसी सदस्य भी मौजूद रहे।

### अदानी की कंपनी से पीएनजी गैस की चोरी

9 फैक्ट्रियों में मीटर में छेद करी वारदात, संचालकों पर एफआईआर दर्ज

बुलंदशहर, एफआईआर में अदानी समूह की एटीजीएफ कंपनी में पीएनजी गैस चोरी का मामला सामने आया है। एटीजीएफ के खुर्जा जीएल हैड संदीप मिश्रा ने 14 फैक्ट्री संचालकों के खिलाफ पुलिस में शिकायत दर्ज कराई है। खुर्जा में सैकड़ों सैरेमिक पॉटरी फैक्ट्रियां हैं। 2018 में उत्तर प्रदेश प्रदूषण नियंत्रण बोर्ड ने काले तेल के इस्तेमाल पर रोक लगाने के बाद कई फैक्ट्रियों ने एटीजीएल से पीएनजी कनेक्शन लिया था। जांच में पता चला कि फैक्ट्री संचालकों ने टफर के मीटर टोटलाइजर में छेद करके गैस की चोरी की। प्रयोगशाला रिपोर्ट में भी मीटरों से छेदछाड़ की पुष्टि हुई है। एफआईआर में जीपी सेरामिक्स के परितोष सैनी, एन एस इंडस्ट्रीज के मोहम्मद जाहिर, अशोक सेरामिक्स के रामकुमार सैनी, सेरामिक्स की निशि, महागौरी सिरेमिक्स की नेहा, शाबा सिरेमिक्स के मोहम्मद शमीम, एमएस सिरेमिक्स के देवेन्द्र सोलंकी और शंकर सिरेमिक्स के अकिंत बंसल समेत अन्य लोगों के खिलाफ धारा 379, 338, 427 के तहत मामला दर्ज किया गया है। कंपनियों ने आरोपियों को पहले भी रिक्वैरी नोटिस भेजे थे। आरोपियों पर गैस चोरी के साथ-साथ कंपनी को आर्थिक नुकसान पहुंचाने और लोगों की सुरक्षा को खतरों में डालने का भी आरोप है।

## जिला अस्पताल की इमरजेंसी में स्वच्छता का संकट

3 दिन से सफाई कर्मचारी गायब, कूड़े का ढेर बना संक्रमण का खतरा



### अमन लेखनी समाचार

बुलंदशहर, जिला अस्पताल में स्वच्छता व्यवस्था चरमरा गई है। इमरजेंसी विभाग के पास कूड़े का बड़ा ढेर जमा हो गया है। गर्मी के मौसम में बीमार मरीजों की संख्या पहले से ही बढ़ी हुई है। अस्पताल में मरीजों की लंबी कतारें लम रही हैं। इमरजेंसी के बाहर जमा कूड़े से संक्रमण फैलने का खतरा बढ़ गया है। जबकि अस्पताल के वार्डों में सफाई व्यवस्था बेहतर दिख रही है। सीएमएस डॉ. दिलीप राणा के अनुसार, पिछले तीन दिनों से नगर पालिका के सफाई कर्मचारी अस्पताल नहीं आए हैं। इसी कारण कूड़े का ढेर जमा हो गया है। नगर पालिका ने इस समस्या के समाधान का आश्वासन दिया है। उनका कहना है कि जल्द ही कूड़े को हटवा दिया जाएगा। मौजूदा स्थिति में जहां मरीज इलाज के लिए आ रहे हैं, वहीं कूड़े के ढेर से उनकी सेहत को आतिरिक्त खतरा पैदा हो गया है।

# पंजाब में बैंक से लूट करने वाले दो आरोपी मथुरा से गिरफ्तार

## बैंक के अंदर मौजूद स्टाफ को पिस्टल दिखाकर की थी लूट

### अमन लेखनी समाचार

मथुरा/पंजाब के फगवाड़ा में हुयी बैंक डकैती और 38 लाख की लूट के दो बदमाशों को मथुरा के गोविंद नगर क्षेत्र में थाना पुलिस और पंजाब पुलिस की कार्यवाही के बाद गिरफ्तार किया गया है। पंजाब के फगवाड़ा स्थित गांव रिहाना जट्टा में फगवाड़ा-होशियारपुर हाईवे पर स्थित एचडीएफसी बैंक में गन प्वाइंट पर 38 लाख रुपये से अधिक की लूट की वारदात हुयी थी। हथियारों से लैस तीनों लुटेरे एक गाड़ी में सवार होकर आए थे। बैंक के अंदर मौजूद स्टाफ को गन दिखाकर लूट की वारदात को अंजाम दिया। हथियारों से लैस तीनों लुटेरे एक गाड़ी में सवार होकर आए थे। बैंक के अंदर मौजूद



स्टाफ को गन दिखाकर लूट की वारदात को अंजाम दिया। घटना के बाद नकाबपोश लुटेरे फरार हो गए थे। बदमाशों की मथुरा में छिपने होने की सूचना मिलने पर आज मथुरा एसओजी टीम, थाना गोविन्द नगर पुलिस और पंजाब पुलिस द्वारा पुलिस टीम की संयुक्त कार्यवाही में हाईवे नया बस

## वाराणसी पुलिस आयुक्त के पीआरओ के नाम पर ठगी करने वाला गिरफ्तार

मथुरा के देवसेरस से पकड़ा गया 16 लाख की ठगी करने वाला अपराधी

सोशल मीडिया पर सक्रिय रहने वाले अधिकारियों को बनाता था निशाना

डेढ़ साल में 14 महिलाओं के साथ कर चुका है वारदात

### अमन लेखनी समाचार

मथुरा/वाराणसी के पुलिस आयुक्त मोहित अग्रवाल के पीआरओ रहे सब इंस्पेक्टर दीपक कुमार राणावत के नाम और फोटो का दुरुपयोग कर 16 लाख रुपये की ठगी के हाई-प्रोफाइल मामले में पुलिस ने मथुरा के गोवर्धन थाना क्षेत्र अंतर्गत देवसेरस गांव निवासी युवक को वाराणसी क्राइम ब्रांच व कैंट थाना पुलिस की संयुक्त टीम ने मथुरा से आरोपी को हिरासत में लिया है। पुलिस जांच में सामने आया कि आरोपी देवसेरस निवासी मुनफेद ने सोशल मीडिया प्लेटफॉर्म फेसबुक पर दीपक



राणावत के नाम से फर्जी अकाउंट बना रखा था। इसके जरिए वह लोगों को झूठे से लेकर सरकारी नौकरी दिलाने के नाम पर ठगी करता था। उसने फर्जी सरकारी पहचान पत्र भी बनवा रखे थे जिनकी मदद से वह खुद को असली पुलिसकर्मी बताता था। पूछताछ में आरोपी ने स्वीकार किया कि वह पिछले डेढ़ साल में कई पुलिसकर्मियों के नाम पर 14 महिलाओं से लाखों की ठगी कर चुका है। वह सोशल मीडिया पर पुलिस अधिकारियों की प्रोफाइल खंगाल कर उनके नाम और फोटो का

## प्लास्टिक मुक्त हो यमुना के सभी घाट: श्रीकांत शर्मा

### पूर्व ऊर्जा मंत्री श्रीकांत शर्मा ने किया यमुना घाट का निरीक्षण

### अमन लेखनी समाचार

मथुरा। पूर्व ऊर्जा मंत्री एवं मथुरा-वृंदावन के वर्तमान विधायक श्रीकांत शर्मा ने बुधवार को यमुना घाट पर पहुंचकर प्लास्टिक मुक्त घाट अभियान का निरीक्षण किया। उन्होंने घाट की साफ-सफाई और यमुना तट की स्थिति का जायजा लिया। वहीं उन्होंने प्रशासनिक अधिकारियों को दिए सख्त निर्देश दिए हैं साफ शब्दों में कहता हूँ - किसी भी प्रकार की लापरवाही बर्दाश्त नहीं की जाएगी। घाटों की सफाई में कोई कोताही नहीं होनी चाहिए।

वहीं उन्होंने कहा भाइयों-बहनों, आईए मिलकर यमुना मैया के इस पुनीत कार्य में भागीदार बनें। एक-एक नागरिक अगर संकल्प कर ले कि वह प्लास्टिक का उपयोग नहीं करेगा, श्री शर्मा ने स्वच्छता की सेवा और राष्ट्रधर्म बताते हुए कहा स्वच्छ यमुना, समृद्ध मथुरा। यह सिर्फ नारा नहीं, वाहिए।



हमारा संकल्प है। वहीं मीडिया प्रभारी श्याम शर्मा ने कहा प्लास्टिक न केवल पर्यावरण के लिए घातक है, बल्कि यह हमारी संस्कृति के केंद्र घाटों और तीर्थ स्थलों को गरिमा की भी चोट पहुंचाता है। हमें संकल्प लेना होगा कि घाटों पर प्लास्टिक का उपयोग नहीं करेंगे और दूसरों को भी जागरूक करेंगे। इस अवसर पर नमामि गंगे

प्रकोष्ठ बृज क्षेत्र सहसंयोजक पंकज चतुर्वेदी, नरेश शर्मा बब्बू, गुड्डा पांडे, अखिलेश मिश्रा, विजय शर्मा, हेमंत खडेली, कुंज बिहारी भारद्वाज, नितिन चतुर्वेदी, आशीष शर्मा, रुचि त्रिवेदी, माधव शर्मा, अनमोल बिस्वावर, विवेक शर्मा, राजू पेंटर, सर्वेश चतुर्वेदी, त्रिलोकी व्यास आदि प्रमुख रूप से मौजूद रहे।

## खाटूश्याम से अपहरण हुआ 3 वर्षीय बालक शेरगढ से बरामद

### अमन लेखनी समाचार

मथुरा/खाटूश्याम मंदिर से 6 जून को किडनैप हुआ भोपाल का 3 वर्षीय मासूम रक्षम मथुरा के गांव से बरामद कर लिया गया है। बच्चे को अपहरण कर ले जाने वाला आरोपी फिलहाल फरार है।

भोपाल निवासी ललित जाटव पत्नी अजय जाटव अपनी मां और बेटे रक्षम के साथ खाटूश्याम दर्शन के लिए यमी थीं। उन्हें जयपुर में बस स्टैंड पर एक युवक मिला, जिसने खुद को वृंदावन का रहने वाला बताया और कहा कि वह हर एकादशी पर बाबा के दर्शन करने आता है। वह भी इन महिलाओं के साथ मंदिर पहुंच गया। मंदिर में भीड़ के दौरान रक्षम की तबीयत बिगड़ गई, बच्चा रोने और उल्टी करने लगा। तभी युवक ने बच्चे की मां से कहा, आप दर्शन कर आइए, मैं बच्चे को गोद में ले

लेता हू युवक बच्चों को गोद में लेकर लाइन में चलने लगा कुछ ही देर बाद बच्चा नहीं मिला, न ही वह युवक। इस घटना के बाद बच्चे के अपहरण की रिपोर्ट दर्ज कराई गयी। पुलिस ने मामले की जांच शुरू की और सीकर जिले सहित उत्तर प्रदेश के कई स्थानों के करीब 700 से ज्यादा सीसीटीवी फुटेज चेक किए। जांच में पता चला कि आरोपी मासूम बालक को वृंदावन के आसपास के इलाके में लेकर आया है। पुलिस को आरोपी के बारे में जानकारी हो गयी कि वह शेरगढ के स्यारहा गांव का रहने वाला सतीश सिंह है खाटूश्याम मंदिर से 6 जून को किडनैप हुआ भोपाल का 3 वर्षीय मासूम रक्षम मथुरा के गांव से बरामद कर लिया गया है। बच्चे को अपहरण कर ले जाने वाला आरोपी फिलहाल फरार है।

# सड़क हादसे में दो की मौत

ट्रैक्टर ने बाइक में मारी टक्कर, दोनों इंटरव्यू देने जा रहे थे

### अमन लेखनी समाचार

नोएडा, सड़क हादसे में दो युवकों की मौत हो गई। दोनों युवक सेक्टर-63 किसी एक कंपनी में जाँच के लिए इंटरव्यू देने जा रहे थे। पीछे से ट्रैक्टर चालक ने उनकी बाइक में टक्कर मार दी। बाइक ट्रैक्टर के अंदर फंस गई। जिससे दोनों गंभीर रूप से घायल हो गए। दोनों को गंभीर हालत में अस्पताल ले जाया गया। वहां दोनों की मौत हो गई। परिजनों को जानकारी दी गई। पुलिस ने शव को पोस्टमॉर्टम के लिए भेज दिया गया है। थाना सेक्टर-63 पुलिस ने आरोपी ट्रैक्टर चालक को हिरासत में लिया गया है। सड़क हादसे में कृष्ण कुमार पुत्र ब्रह्मदेव सिंह उम्र 25 वर्ष, और सुभाष पुत्र ओमप्रकाश उम्र 27 वर्ष दोनों गंभीर रूप से घायल हो गए थे। दोनों घायलों को पुलिस द्वारा



नजदीकी अस्पताल में भर्ती कराया गया था, वहां डॉक्टर द्वारा उपरोक्त दोनों को गंभीर चोट लगी। मौके पर मौजूद पीड़ितों में से एक बाइक चालक को हिरासत में लिया गया है। वो बाइक से इंटरव्यू देने के लिए जा रहे थे। बेहलोलपुर के पास एक ट्रैक्टर ने पीछे से टक्कर मारी। जिससे बाइक डिस्बैलेंस हुई और

ट्रैक्टर के अंदर फंस गई। करीब 10 से 25 मीटर तक घिसटती रही। दोनों को गंभीर चोट लगी। मौके पर मौजूद पीड़ितों में से एक बाइक चालक को हिरासत में लिया गया है। वो बाइक से इंटरव्यू देने के लिए जा रहे थे। बेहलोलपुर के पास एक ट्रैक्टर ने पीछे से टक्कर मारी। दोनों दोस्त हैं। परिजनों को जानकारी दी गई।

## पुलिस ने दो बदमाशों को किया गिरफ्तार

14 डॉलर सिंगापुर और 200 इंडोनेशिया रुपए, लाखों की जूलीरी बरामद

### अमन लेखनी समाचार

नोएडा, थाना सेक्टर-24 नोएडा पुलिस द्वारा बंद पड़े मकानों की रेकी करके चोरी करने वाले एक बदमाश और एक सुनार को पकड़ा है। इनके कब्जे से चोरी के आभूषण, विदेशी मुद्रा व चांदी के सिक्के बरामद किए गए हैं। इनकी पहचान सोनू गौतम हुई है। सोनू सुनार मनोज कुमार वर्मा को चोरी का कॉल बेचता था। पुलिस ने एआरटीओ ऑफिस के पीछे वाली सड़क से गिरफ्तार किया है।

एडीसीपी सुमित शुक्ला ने बताया कि बदमाशों के पास से 4 अंगूठी पीली धातु, 01 गले का हार सफेद धातु, 2 गले का हार पीली व सफेद धातु, 14 डॉलर (सिंगापुर देश के), 200 रुपया (इंडोनेशिया देश के), 06 चांदी के सिक्के व 01 चांदी का नोट बरामद किया गया है। पूछताछ के दौरान सोनू ने बताया गया कि वह पर्सनीआर क्षेत्र में



घूम-फिरकर घरों की रेकी करता है। चोरी किये गये आभूषणों को औने-पौने दामों में राह चलते व्यक्तियों को बेच देता है। उनके द्वारा यह सामान सेक्टर-35ए सोसाइटी के एक बन्द मकान से चोरी किया गया था। इसके अलावा जो गहने नहीं बिकते थे। उसे मनोज की दुकान

पर बेचता था। सुमित अधिकतर अकेले ही चोरी की घटना को अंजाम देता है। ताकि किसी को शक न हो और पकड़ा न जाए। सुनार मनोज चोरी के मॉल को गिथलकर उसे बेचता था। फिलहाल दोनों से पूछताछ की जा रही है।

## कॉरिडोर से प्रभावित सेवायतो का रुक्मिणी विहार में होगा नया आवास

मथुरा वृंदावन विकास प्राधिकरण ने चार बड़े प्लाट चयनित कर ग्रुप हाउसिंग में 350 फ्लैट बनाने की तैयारी की

### अमन लेखनी समाचार

मथुरा। वृंदावन में श्री बाँके बिहारी जी कॉरिडोर के लिए जमीन अधिग्रहण से प्रभावित परिवारों को बसाने की तैयारी जिला प्रशासन ने कर ली है। 1275 प्रभावित परिवारों के लिए आवासीय योजना बनाने की रुक्मिणी विहार और सुनरख बांगर में जमीन का चयन मथुरा वृंदावन विकास प्राधिकरण द्वारा किया गया है, जहाँ प्लेट बनाकर प्रभावित लोगों को मांग के अनुरूप उपलब्ध कराए जाने की योजना है।

वृंदावन में श्री बाँके बिहारी जी के दर्शन को आने वाले करोड़ों श्रद्धालुओं की सुविधा के लिए कॉरिडोर निर्माण की दिशा में जिला प्रशासन तेजी से आगे बढ़ रहा है। जहाँ एक तरफ प्रस्तावित कॉरिडोर के लिए करीब 5.5 एकड़ जमीन का

भौतिक सत्यापन किया जा रहा है, तो दूसरी तरफ इससे प्रभावित परिवारों को बसाने की योजना भी तैयार कर ली गई है। जिलाधिकारी चंद्र प्रकाश सिंह ने बताया कि कॉरिडोर से प्रभावित भू स्वामियों को रुक्मिणी विहार या फिर सुनरख में बसाने का विकल्प दिया जाएगा। इन दोनों ही स्थानों पर जमीन का चयन कर लिया गया है। चयनित क्षेत्र में आवासीय योजना के रूप में फ्लैट बनाए जाएंगे। यह कार्य मथुरा वृंदावन विकास प्राधिकरण द्वारा किया जाएगा।

जिलाधिकारी चंद्र प्रकाश सिंह ने बताया कि बिहारी जी कॉरिडोर के लिए चिन्हित जमीन अधिग्रहण से 275 भवन स्वामी प्रभावित हो रहे हैं, जिसमें 200 दुकान भी शामिल है। यहाँ प्रभावित इन सभी दुकानदारों को कॉरिडोर में दुकान आवंटित की जाएगी। साथ ही सभी प्रभावित लोगों

को जमीन और भवन के अनुसार मुआवजा भी दिया जाएगा। जिलाधिकारी ने बताया कि कॉरिडोर से प्रभावित होने वाले परिवारों को एक ही क्षेत्र में बसाने का विकल्प भी दिया जाएगा। इसके लिए आवासीय योजना का प्रारूप तैयार कर लिया गया है।

श्री बाँके बिहारी जी कॉरिडोर से प्रभावित परिवारों के लिए प्रस्तावित आवासीय योजना की जानकारी देते हुए मथुरा वृंदावन विकास प्राधिकरण के उपाध्यक्ष श्याम बहादुर सिंह ने बताया कि रुक्मिणी विहार आवासीय योजना में चार बड़े प्लाट इसके लिए चयनित किए गए हैं, जहाँ वन और टू बीएचके 325-350 फ्लैट तैयार करने की योजना है। विकास प्राधिकरण उपाध्यक्ष का कहना है कि आवश्यकता पड़ने पर आस-पास के

# टीकरी में प्रतिभा सम्मान समारोह का आयोजन

यूपी पुलिस और सीजीएल में चयनित युवाओं और कबड्डी खिलाड़ियों को मिला सम्मान

### अमन लेखनी समाचार

बागपत, जनपद के टीकरी कस्बे में एक विशेष प्रतिभा सम्मान समारोह का आयोजन किया गया। चैयरपर्सन के आवास पर आयोजित इस कार्यक्रम में यूपी पुलिस और सीजीएल में चयनित युवाओं तथा कबड्डी खिलाड़ियों को सम्मानित किया गया। कस्बे की मीनाक्षी, मानसी, आकांशा, वंशिका, विजेता, रवि, अमरजीत, शुभम, आकाश, विशाल, हर्ष, निखिल और यज्ञवीर को यूपी पुलिस व सीजीएल में चयन के लिए सम्मानित किया गया। साथ ही कबड्डी खिलाड़ी मोनू, वेदांत, आयुष, रवि, शिवा, अक्षदीप और देव शर्मा को भी सम्मान मिला। चैयरपर्सन सरिता देवी और उपेंद्र राठी ने सभी प्रतिभागियों को मेडल व माला पहनाकर सम्मानित किया। कार्यक्रम में चैयरमैन



ऋषिपाल राठी ने की। जबकि संचालन विकास राठी ने किया। कार्यक्रम में रामकुमार एडवोकेट, संजीव राठी, नरेंद्र राठी, जितेंद्र राठी, परीक्षित और निर्मल सिंह सहित कई गणमान्य व्यक्ति उपस्थित रहे।

संक्षेप

क्षेत्र पंचायत बोर्ड की बैठक आज

अमन लेखनी समाचार

भरुआ, सुमेरपुर। क्षेत्र पंचायत बोर्ड की बैठक गुरुवार को सुबह 11:00 बजे से ब्लाक प्रमुख जयनारायण सिंह यादव की अध्यक्षता में शुरु होगी। खंड विकास अधिकारी विपिन कुमार ने बताया कि बोर्ड की बैठक में क्षेत्र के विकास के लिए योजनाएं बनाई जाएंगी। इसके साथ ही विभिन्न विभागों से आए हुए अधिकारियों से वार्ता कर उन विभागों के कार्यों के लिए योजनाओं की जानकारी लेकर उन्हें भी पूर्ण करने का कार्य कराया जाएगा। खंड विकास अधिकारी ने सभी क्षेत्र पंचायत सदस्यों, ग्राम प्रधानों सहित अपेक्षित अधिकारियों को बैठक में सम्मिलित होने के लिए अनुरोध किया है।

दो डंपर आमने सामने भिड़े चार घायल

अमन लेखनी समाचार

भरुआ, सुमेरपुर। थानाक्षेत्र के इंगोहटा के आगे हाईवे पर दो डंपर आमने-सामने भिड़ गए। जिससे चार लोग गंभीर रूप से घायल हो गए। सभी घायलों को एम्बुलेंस की मदद से सदर अस्पताल में भर्ती कराया गया। मंगलवार की रात करीब 2:30 बजे नेशनल हाईवे 34 पर इंगोहटा गांव के आगे सिंह ढाबा के सामने दो डंपर आमने-सामने टकरा गए। इस घटना में पतारा घाटमपुर निवासी सोनू (21), नगेलिनपुर घाटमपुर निवासी गुरा प्रसाद (30), नरवल कानपुर निवासी शुभम (28), नगेलिनपुर घाटमपुर निवासी विजय (50) गंभीर रूप से घायल हो गए। सूचना पर पहुंचे की इंगोहटा चौकी ईंचार्ज शिवशंकर पांडे ने एंबुलेंस की मदद से सभी घायलों को सदर अस्पताल भेजा। जहां गंभीर हालत में कानपुर रेफर कर दिया गया। चौकी ईंचार्ज ने बताया कि दोनों डंपरों के चालक खलासी घायल हुए है किंबिन में फंसे घायलों को कड़ी मशककत के बाद निकाल कर अस्पताल भेजा गया है।

रिसोर्ट मालिक ने अपने साथियों के साथ मिलकर मैनेजर को बंधक बनाकर बेरहमी से पीटा

अमन लेखनी समाचार

राठ, हमीरपुर। कस्बे के उर्ई रोड पर स्थित एक रिसॉर्ट के मालिक ने अपने अपने दो साथियों के साथ मिलकर अपने रिसॉर्ट के मैनेजर को रिसॉर्ट में ही बंधक बनाकर उसकी बेरहमी से पिटाई की। घटना के बाद पीड़ित मैनेजर ने अपने परिजनों के साथ राठ कोतवाली में पहुंचकर रिसॉर्ट के मालिक व उसके साथियों के विरुद्ध लिखित तहरीर देकर मुकदमा दर्ज कराए जाने की गुहार लगाई है। कस्बे के पटानपुरा निवासी गोविंद पुत्र परमानंद ने मंगलवार की रात करीब 8 बजे कोतवाली में घटना की लिखित तहरीर देकर बताया कि राठ कस्बे के उर्ई रोड पर स्थित एक रिसॉर्ट में वह बीते 2022 की जून माह से मैनेजर के पद पर कार्यरत है। अब वह किसी अन्य

कपसा रोड में अवैध रूप से संचालित हो रहे ईट भट्टे, जिम्मेदारों को नहीं कोई परवाह

अमन लेखनी समाचार

मौदहा, हमीरपुर। क्षेत्र में बड़ी संख्या में अवैध तरीके से भट्टे संचालित कर लाल ईट का निर्माण कार्य किया जा रहा है इनकी चिमनियों से निकलने वाले काले धुएं से पर्यावरण पर विपरीत प्रभाव पड़ रहा है इससे न केवल पर्यावरण को नुकसान पहुंच रहा है बल्कि जल स्तर में लगातार गिरावट हो रही है लेकिन जिम्मेदारों को इसकी कोई परवाह नहीं है यह व्यवसाय मौदहा कस्बा क्षेत्र व आसपास गांवों में बड़े पैमाने पर ईट भट्टों का कारोबार लगातार बढ़ते ही जा रहा है प्रशासन की अनदेखी के कारण इन ईट भट्टा संचालकों के हासले बुलंद हैं और वे नियमों के

अमन लेखनी समाचार

हमीरपुर देश के प्रधानमंत्री नरेंद्र मोदी जी के कार्यकाल के 11 साल पूरे होने पर विकसित भारत का अमृत काल, सेवा सुशासन पर मुख्य अतिथि लघु उद्योग एवं खादी हथकरघा विभाग के केबिनेट मंत्री राकेश सचान ने हमीरपुर में भाजपा कार्यालय में पर पत्रकारों के साथ प्रेस वार्ता करते हुए पत्रकारों से कहा कि इन 11 वर्षों में माननीय प्रधानमंत्री जी के प्रभावशाली नेतृत्व में भारत ने न केवल सेवा, सुशासन और समावेशी विकास के अद्वितीय प्रतिमान स्थापित किए हैं, बल्कि वैश्विक मंच पर भी सशक्त, आत्मनिर्भर और विकसित राष्ट्र के रूप में अपनी विशिष्ट पहचान स्थापित की है!

उन्होंने कहा कि मोदी जी के 11 साल के कार्यकाल में हमारा देश

कबीर साहब का जन्मोत्सव बड़े धूमधाम से संपन्न

अमन लेखनी समाचार

कुरारा, हमीरपुर। कस्बा में पूर्व चेयरमैन के आवास पर सतगुरु कबीर साहेब का जन्मोत्सव बड़े ही धूमधाम एवं हर्षोल्लास के साथ मनाया गया। जिसमें पूर्व चेयरमैन ने कबीर साहेब के विचारों को व्यक्त किया। कस्बा में माया बाल्मीकि पूर्व चेयरमैन, सांसद प्रतिनिधि के आवास पर सतगुरु कबीर साहेब का जन्मोत्सव बड़ी धूमधाम एवं हर्षोल्लास के साथ मनाया गया। कार्यक्रम की अध्यक्षता माया बाल्मीकि ने की। कार्यक्रम में मुख्य अतिथि के रूप में सेवकदास महाराज झलौखर, कबीर आश्रम उपस्थित रहे। माया बाल्मीकि एवं मुख्य अतिथि सेवकदास महाराज ने दीप प्रज्वलित एवं पूजा अर्चना कर कार्यक्रम की शुरुआत की। जयंती को संबोधित करते हुए माया बाल्मीकि ने कहा कि कबीर साहेब एक महान संत, कवि और समाज सुधारक थे। उनका जन्म वाराणसी में हुआ था और वे गुरुनानक देव के सखासील में थे। कबीर साहेब ने

विकसित हुआ है आर्थिक स्थिति पर मजबूत हुआ है गरीब तबके के लोगों को ऊपर उठाने का काम किया है विभिन्न प्रकार की योजनाएं जैसे किसान सम्मन निधि आयुष्मान भारत योजना मेक इन इंडिया प्रधानमंत्री आवास योजना उज्वला योजना इत्यादि तमाम योजनाओं को धरातल में उतारने का काम किया मोदी जी ने कहा था मेरा सपना है कि भारत का गरीब और अंकड़ों में ना हो बल्कि नौवीं निर्माण का केंद्र बने और हम आज देख सकते हैं कि केंद्र सरकार की योजनाओं में गरीब केंद्र बिंदु है जैसे पीएम कल्याण अन्य योजना वच्छ भारत मिशन उज्वला योजना जल जीवन मिशन पीएम जन धन योजना के माध्यम से गरीबों का कल्याण हो रहा है उन्होंने कहा मोदी है तो मुमकिन है सिर्फ नारा नहीं एक जमीनी सच्चाई अब राजनीतिक वादों की नहीं प्रदर्शन

सिकंदरपुर में महावीरी झंडा जुलूस को लेकर पीस कमेटी की बैठक संपन्न

अमन लेखनी समाचार

समाज में फैली कुरीतियों जैसे जातिवाद, अंधविश्वास तथा पाखंड के खिलाफ आवाज उठाई थी। कबीर ने समाज में जाति धर्मों के बंधनों को तोड़ने का काम किया। उनके अनुसार सभी मनुष्य एक हैं और ईश्वर सबमें समान रूप से व्याप्त है। उपस्थित लोगों से आवाहन किया कि कबीर साहेब के बताए रास्ते पर चलें। मुख्य अतिथि सेवकदास महाराज ने सतगुरु कबीर साहेब के जीवन पर प्रकाश डालते हुए उनके आदर्शों पर चलने का आवाहन उपस्थित लोगों से किया। राजबहादुर पाल पूर्व जिला अध्यक्ष सपा ने कबीर साहेब के जीवन पर प्रकाश डाला। इस मौके पर छेदालाल कबीर, राकेश कुमार कबीर, शिवदयाल, अच्छेलाल महंत कबीर, रामशंकर कबीर, तुलसीराम कबीर, नारायणदास बाल्मीकि, पुष्पेंद्र कबीर, रामसनेही कबीर, कामता प्रसाद कबीर अध्यापक, सुरेशचंद्र अध्यापक, रामबहादुर कबीर, हिमंत अहिरवार, सिद्धा कबीर, संतोष कबीर आदि काफी संख्या में लोग एवं महिलाएं उपस्थित रहीं।

ग्राम विकास अधिकारी संघ की नई कार्यवाणी गठित, रामस्वरूप ओमरे बने जिलाध्यक्ष

अमन लेखनी समाचार

सरीला (हमीरपुर)। ग्राम विकास अधिकारी एसोसिएशन उत्तर प्रदेश के द्विर्षीय चुनाव सरीला विकासखंड के सभामार में संपन्न हुए। जिसमे रामस्वरूप ओमरे को निर्विरोध अध्यक्ष और दिलीप कुमार को संगठन के महामंत्री के रूप में चुना गया है। बुधवार को संगठन के निर्वाचन चुनाव अधिकारी अजय निरंजन और ओमप्रकाश प्रजापति की देखरेख में द्विर्षीय चुनाव पारदर्शिता के साथ संचालित कराए गए। निर्वाचन कार्यक्रम में मुख्य अतिथि के रूप में ग्राम विकास अधिकारी एसोसिएशन के प्रांतीय महामंत्री रमेश कुमार उर्दनिया एवं सेवानिवृत्त ग्राम विकास अधिकारी अजय कुमार निरंजन तथा ग्राम पंचायत अधिकारी संघ जिला हमीरपुर के जिलाध्यक्ष ओमप्रकाश प्रजापति एवं नीतेश सिंह चंदेल उपस्थित रहे।

की संस्कृति पर टिकी है विरासत भी विकास भी संस्कृति धरोहर और आधुनिकता का समन्वय महिलाओं की भागीदारी विकास के केंद्र में डिफेंस एक्सपेंट 30 गुना बढ़ा भारत आत्मनिर्माण बन रहा है भ्रष्टाचार पर प्रहार घोटाले खत्म हो नीलामी से प्रदर्शित भारत वैश्विक नेतृत्व में अग्रणी सरकारी योजनाओं की निगरानी डिजिटल ट्रेकिंग और सोशल आडिट आयुर्वेद और योग को वैश्विक मान्यता, आज की इस प्रेस वार्ता में भारतीय जनता पार्टी जिला अध्यक्ष सुनील पाठक जिला उपाध्यक्ष लक्ष्मी रतन साहू जिला मीडिया प्रभारी अरविंद श्रीवास्तव सदर विधायक डॉ मनोज प्रजापति महिला मोर्चा क्षेत्रीय उपाध्यक्ष शकुंतला निषाद युवा मोर्चा क्षेत्रीय उपाध्यक्ष मानवेंद्र सिंह मानू निवर्तमान मंडल अध्यक्ष चक्रवर्ती शुक्ला उपस्थित रहे।

सिकंदरपुर में महावीरी झंडा जुलूस को लेकर पीस कमेटी की बैठक संपन्न

अमन लेखनी समाचार

सिकंदरपुर (बलिया) सिकंदरपुर की पावन धरती पर निकलने वाले महावीरी झंडा जुलूस को भव्य और ऐतिहासिक रूप देने की तैयारियां जोर-शोर से शुरु हो गई हैं। मंगलवार की संधा को कस्बा स्थित पुलिस चौकी परिसर में आयोजित पीस कमेटी और अखाड़ेदरों की संयुक्त बैठक में श्रद्धा, समर्पण और सुरक्षा-तीनों बिंदुओं पर विस्तृत चर्चा की गई। बैठक का उद्देश्य केवल एक जुलूस को योजना बनाना नहीं था, बल्कि यह उस सांस्कृतिक चेतना और सामाजिक समरसता को बुनियाद तैयार करना था, जो इस ऐतिहासिक परंपरा का मूल है। बैठक में नगर के विभिन्न अखाड़ों के अध्यक्ष, पदाधिकारी, सामाजिक कार्यकर्ता और क्षेत्रीय प्रशासन के अधिकारी शामिल हुए। यह सहभागिता दशार्ती है कि महावीरी झंडा जुलूस केवल एक धार्मिक आयोजन नहीं, बल्कि सिकंदरपुर की आत्मा है। बैठक में यह स्पष्टिया गया कि इस बार आयोजन को पूर्व की तुलना में अधिक सुव्यवस्थित,

दो अस्पतालों की शिकायत पर कार्रवाई नहीं

अमन लेखनी समाचार

बलिया। में दो निजी अस्पतालों के खिलाफ की गई शिकायत पर कार्रवाई न होने से सामाजिक कार्यकर्ता प्रेम वर्मा ने सीएमओ कार्यालय में पुनः शिकायत दर्ज कराई है। प्रेम वर्मा ने बताया कि 24 मई 2025 को श्यामा प्रसाद मेमोरियल सिटी हॉस्पिटल जगदीशपुर के खिलाफ मुख्यमंत्री पोर्टल पर शिकायत दर्ज कराई थी। शिकायत संख्या 40019325016778 पर सीएमओ ने तीन सदस्यीय जांच कमेटी का गठन किया था। लेकिन अब तक न तो कोई जांच हुई और न ही कोई सूचना मिली। इसी तरह 4 जून 2025 को ग्राम बहेरी थाना कोतवाली में बेसमेंट में अवैध रूप से चल रहे आसमा अस्पताल के विरुद्ध भी शिकायत की गई थी। शिकायत संख्या 5 पर भी कोई कार्रवाई नहीं हुई। सामाजिक कार्यकर्ता ने चेतावनी दी है कि यदि दोनों शिकायतों पर जल्द जांच और कार्रवाई नहीं की गई तो वे आगाज फाउंडेशन की टीम, अन्य सामाजिक संस्थाओं और आम लोगों के साथ सीएमओ कार्यालय में अमरण अनशन करेंगे।

आसमान से बरस रही आग, सार्वजनिक प्याऊ खोले जाने की उठी मांग

किसी को आया गश्त तो किसी को उल्टी दस्त, गर्मी आपदा प्रबंधन पूरी तरह शून्य

अमन लेखनी समाचार

गुरसराय, झांसी। हाय गर्मी! किसी को आया गश्त तो किसी को आया दस्त, हर उम्र लोग गर्मी से बेहाल है सरकारी अस्पताल से लेकर प्राइवेट अस्पतालों में जबरदस्त गर्मी का शिकार हुए लोगों की कतार लगी देखी जा सकती है। गर्मी के कहर का प्रभाव पशु-पक्षी से लेकर गौवंशों आदि जानवरों पर बहत ही दुष्प्रभाव छोड़ रहा है इस और भीषण गर्मी आपदा को देखते हुए प्रशासन व शासन को अलर्ट होकर आपदा प्रबंधन के तहत आमजन से लेकर जानवर पशु पक्षियों के लिए पानी व छाया का प्रबंधन के लिए युद्ध स्तर पर समय गवाएं बिना

कदम उठाना चाहिए तो दूसरी ओर गांव-गांव गली-गली और टाउन क्षेत्रों में भी गौवंशों के लिए गौशालाओं से लेकर अस्थाई तौर पर गौ संरक्षण केंद्र स्थापित किया जाना चाहिए तो प्राइवेट कोचिंग शिक्षा केंद्रों को भी पूरी तरह बंद करने के सख्त आदेशों के साथ-

साथ सार्वजनिक स्थलों प्रतीशालयों में शीतल प्रयत्न की व्यवस्था होनी चाहिए। प्रतिवर्ष गर्मियों में राहगीरों के लिए टाउन क्षेत्र में जो सार्वजनिक प्याऊ खोले जाते थे इस बार न खोले जाने से राहगीरों के लिए पानी एक विकराल समस्या लेकर खड़ी हुई है।

थाने आये युवक को आया गश्त

गुरसराय थाने में ग्राम सिवों में हुई एक चोरी प्रकरण में परमानंद नामक युवक जो किसी जानकारी के संबंध में आया हुआ था उसको गर्मी में गश्त आ गया जो बुरी तरह गिर पड़ा अनन- फानन में 11 मई बुधवार को शाम लगभग 8 बजे गुरसराय पुलिस और मौके पर मौजूद उसके परिवारजन उसे सामुदायिक स्वास्थ्य केंद्र गुरसराय लाये जहाँ प्रभारी चिकित्साधिकारी डॉक्टर ओपी राठौर एवं स्वास्थ्य विभाग की टीम के साथ सघन परीक्षण व इलाज करके किसी प्रकार गंभीर रूप से अचेत युवक को निर्यात्रित करने में कामयाब रहे। समाचार लिखे जाने तक स्वास्थ्य विभाग द्वारा लगातार युवक का इलाज जारी था।

विकसित कृषि संकल्प यात्रा के तहत आयोजित हुई कृषि गोष्ठी

वैज्ञानिकों ने कृषकों से संवाद कर तकनीकी खेती की दिया जानकारी

अमन लेखनी समाचार

अमौली, फतेहपुर। विकासखंड क्षेत्र अंतर्गत विकसित कृषि संकल्प यात्रा के तहत ग्राम पंचायत मकरंदपुर मंदरी कुदरामपुर में किसानों को जागरूक कर तकनीकी कृषि की जानकारी देने के लिए वृहद संगोष्ठी का आयोजन किया गया कृषि वैज्ञानिकों ने किसानों से सीधा संवाद करते हुए जैविक खाद का उपयोग करने एवं उन्नत तकनीकी कृषि के लिए महत्वपूर्ण जानकारियां दी क्षेत्रीय विधायक राजेंद्र सिंह पटेल ने प्रधानमंत्री नरेंद्र मोदी के नेतृत्व में केंद्र सरकार के स्वर्णिम 11 वर्षों की उपलब्धियों की जानकारी के साथ ही प्रस्तावित एवं कराए जा रहे विकास कार्यक्रम को विस्तृत जानकारी दी ब्लाक प्रमुख सुरशीला सिंह ने

महिलाओं समेत ग्रामीणों को उनके अधिकारों एवं कर्तव्यों के लिए जागरूक किया इस मौके पर भाजपा मंडल अध्यक्ष संतोष गुला डॉ राम भक्त वर्मा वरिष्ठ कृषि वैज्ञानिक डॉ जितेंद्र डा के के हाजरा उद्यान निरीक्षक अखिलेश कुमार संभागीय कृषि अधिकारी अनुरेखा दुबे बीडीओ सुरेश



शिवहरे आईएसबी मुनालाल रंजीत कर्नौजिया रामधनी वर्मा साधना वर्मा कृषि प्रभारी विनय शर्मा सोनू भारतीय अर्थ कुमार पांडे नीशू देवी शरद दुबे प्रधान मकरंदपुर गाँवद प्रजापति प्रधान कुदरामपुर सर्वेश उमराव समेत बड़ी संख्या में किसान एवं ग्रामीण मौजूद रहे

नहीं मान रहे हैं भूमफिया, पुनः किया कब्जे का प्रयास, खदेड़ा गया

अमन लेखनी समाचार

राठ/हमीरपुर। रियल मीडिया नेटवर्क में प्रकाशित खबर से बिलबिलाए भूमाफियाओं ने बीती रात न्यायालय में विचाराधीन करोड़ों की बेशकीमती जमीन पर पुनः कब्जे का प्रयास किया। परंतु सजग मोहल्ले वासियों ने एक बार फिर उन्हें खदेड़ा। गांधी पार्क के पीछे काफी बड़ा भूभाग, जिसकी कीमत करोड़ों में है और जिसका मामला भी न्यायालय में लंबित है। उस पर भूमाफियाओं की टेढ़ी नजर पड़ चुकी है। लगभग 5-6 दिन पूर्व माफियाओं ने अर्धरात्रि के समय जेसीबी और अन्य सामान ले जाकर कब्जा करने का प्रयास किया। परंतु सजग मोहल्ले वासियों ने उनको बुरी तरह खदेड़ दिया था। मोहल्ले वासियों का कहना था कि संबंधित भू माफियाओं ने गलती भी मनाई थी। परंतु वह सभी एक बार फिर बीती रात्रि

कब्जा करने की नीयत से जेसीबी लेकर पहुंचे, जिनको फिर भगाया गया। इसमें सबसे दिलचस्प बात यह है कि मोहल्ले वासियों का कहना था की जेसीबी पालिका परिषद की थी। हालांकि इसकी पुष्टि नहीं हो सकी है। ऐसे में यक्ष प्रश्न यह है कि इन भूमाफियाओं को आखिर संरक्षण कौन दे रहा है? डांट से क्षुब्ध किशोरी ने जहरीला पदार्थ खाया, गलत दवा खाने से युवती बेहोश अमन लेखनी समाचार कुरारा, हमीरपुर।थाना क्षेत्र के बिन्दा का डेरा गांव मे डांट से क्षुब्ध होकर 13 वर्षीय किशोरी ने जहरीले पदार्थ का सेवन कर लिया जहां हालत गंभीर होने पर परिजन उपचार के लिए

स्थानीय सीएचसी लेकर आए। जहां चिकित्सकों ने प्राथमिक उपचार करने के बाद हालत नाजुक देख जिला अस्पताल के लिए रेफर कर दिया। थाना क्षेत्र के बिन्दा का डेरा गांव निवासी चन्दवती 13 वर्ष पुत्री रामरथ ने डांट से क्षुब्ध होकर जहरीले पदार्थ का सेवन कर लिया, हालत बिगड़ते देख परिजन उपचार के लिए स्थानीय सीएचसी लेकर आए। जहां चिकित्सकों ने प्राथमिक उपचार करने के बाद हालत नाजुक देख जिला अस्पताल के लिए रेफर कर दिया। वहीं कुतुबपुर गांव में गलत दवा खाने से रजनी 35 वर्ष पत्नी जीतेन्द्र अनचानक बेहोश हो गयी जिसे परिजन बेहोशी की हालत में सीएचसी लेकर आये जहां चिकित्सकों ने प्राथमिक उपचार करने के बाद हालत नाजुक देख जिला अस्पताल के लिए रेफर कर दिया।

जनपद में 06 कृषि स्नातकों को कृषि उद्यमी केन्द्र स्थापित करने का सुनहरा अवसर

अमन लेखनी समाचार

हमीरपुर। वर्ष 2025-26 हेतु प्रशिक्षित कृषि उद्यमी स्वावलम्बन योजना के अन्तर्गत जनपद के विकास खण्डों पर वन स्टॉप शॉप (एग्रीजंक्शन) कुल 06 केन्द्र खोले जाने हेतु लक्ष्य प्राप्त है जिसमें कृषि स्नातकों। कृषि व्यवसाय प्रबन्धन स्नातक आवेदन के लिये पात्र होंगे। कृषि केन्द्र (एग्रीजंक्शन) कृषि स्नातक युवाओं का चयन जिला स्तरीय गठित समिति द्वारा प्रस्तुत आवेदन पत्रों की छटनी के उपरान्त किया जायेगा आवेदक की आयु दिनांक 27.05.2024 तक 40 वर्ष से अधिक न हो, अनु० जाति महिलाओं को 05

वर्ष की अधिकतम छूट दी जायेगी। उनके आवेदन पत्र दिनांक 30 जून 2025 तक आवित्रित किये जाते हैं। आवेदक जिस विकासखण्ड का निवासी हैं, उसी विकासखण्ड हेतु आवेदन कर सकते हैं। पात्र अभ्यर्थियों में जिनकी जन्म तिथि पहले है, उन्हें वरीयता दी जायेगी। आवेदनकर्ता कृषि विभाग की https://hridrsh.up.gov.in लॉगिन कर ऑनलाइन आवेदन कर सकते हैं आवेदन ऑनलाइन ही स्वीकार्य किये जायेगे अधिक जानकारी हेतु उप कृषि निदेशक हमीरपुर कार्यालय से प्रत्येक कार्य दिवस में प्रात की जा सकती हैं। यह जानकारी हरीशंकर भार्गव उप कृषि निदेशक हमीरपुर से यहां दी।

अमन लेखनी समाचार/ हेमन्त यादव

झांसी। श्री ठाकुर बाबा मंदिर प्रांगण जौरा रोड टांडा में विधान परिषद सदस्य झांसी ललितपुर जालौन रमा और पी निरंजन द्वारा स्वीकृत एपेक्स निर्माण कार्य का विधिवत तरीके से पंडित रामकिशोर महाराज ने मयंक यादव द्वारा भूमि पूजन कराया। भूमि पूजन के साथ ही निर्माण कार्य भी शुरू कर दिया गया है। इस मौके पर मानवेंद्र कुशवाहा, जितेंद्र सिंह, अंशु यादव, विनोद पाल, पुष्कर यादव, राजेंद्र कुशवाहा, बलराम अहिरवार, सुनील कुशवाहा, कमलेश वर्मा, छोटू कुशवाहा, नरेश वर्मा



,सुरजीत कुशवाहा, पुष्पेंद्र अहिरवार, बड़े कल्लू कुशवाहा, सुमित, गोलू, सौरभ आदिवासी, पवन वंशकार, रोहित अहिरवार आदि लोग मौजूद रहे।



## जासूस बन मर्डर की गुत्थी सुलझाने निकले दिलजीत

मुंबई। एक्टर और सिंगर दिलजीत दोसांझ की फिल्म 'डिटेक्टिव शेरदिल' का ट्रेलर मंगलवार 10 जून को रिलीज किया गया। फिल्म में दिलजीत एक जासूस की भूमिका में हैं, जो एक मर्डर केस की गुत्थी सुलझाते हैं। फिल्म में सस्पेंस का डोज है तो कॉमेडी के भी छोटें हैं। रवि छाबड़िया के निर्देशन में बनी इस फिल्म को अली अब्बास जफर ने प्रोड्यूस किया है। यह फिल्म ओटीटी पर रिलीज होगी। दिलजीत एक अनोखे डिटेक्टिव के रूप में नजर आए हैं। वे फिल्म में बोमन ईरानी के किरदार के मर्डर की गुत्थी सुलझाते हैं। गंभीर किरदार को भी उन्होंने इस तरह अदा किया है कि दर्शकों को हंसने के भरपूर मौके मिलेंगे।



**लाइफ Style**

## जैस्मिन

### ताना मारने वालों को जमकर लताड़ा

एजेसी नई दिल्ली

जैस्मिन भसीन और अली गोनी अब लिंव-इन रिलेशनशिप में रहते हैं। वे कई साल से एक-दूसरे को डेट कर रहे हैं। कई बार जैस्मिन को आलोचना का सामना करना पड़ता है, क्योंकि अली मुस्लम हैं और वो हिंदू।

अब इस पर जैस्मिन ने करारा जवाब दिया है और बोलती बंद कर दी है। टीवी एक्ट्रेस जैस्मिन भसीन किसी पहचान की मोहताज नहीं हैं। टीवी का उनका सफर अब पंजाबी फिल्मों तक पहुंच गया है और वो बॉलीवुड में भी कदम रखने के लिए कसरत कर रही हैं। वो अक्सर बॉयफ्रेंड अली गोनी के साथ अपने रिश्ते को लेकर चर्चा में रहती हैं। उन्होंने हाल ही में इस पर बात की और धर्म के आधार पर उन्हें ट्रोल् करने वालों को भी करारा जवाब दिया है। जैस्मिन ने अपने रिश्ते पर लोगों की राय पर भी चुपकी तोड़ी। खासकर इसलिए, क्योंकि दोनों का धर्म अलग है। उन्होंने कहा, 'ये रिश्ता हम दोनों के बीच है। हमारे बीच अंडरस्टैंडिंग है। हमने ये बातचीत की है। हम एक कॉमन ग्राउंड पर पहुंच गए हैं, हमने एक-दूसरे को वैसा ही स्वीकार कर लिया है, जैसे हम हैं। हम अपने बीच सुलझे हुए हैं। इसलिए किसी की राय मानने नहीं रखती। फिर भी, अगर लोग निगेटिव राय देते हैं, जो हमारे रिश्ते को प्रभावित कर सकती है, तो उन्हें शर्म आनी चाहिए। दुनिया को प्यार और पॉजिटिविटी की जरूरत है। अगर दो लोग खुश हैं तो दूसरे अपने बेवकूफी भरी राय अपने पास रख सकते हैं।'



## हॉलीवुड मसाला

### निक ने मुझे छोड़ा, पसंद करती हूँ



लॉस एंजिल्स। पॉप स्टार माइली साइरस कभी सिंगर निक जोनस को डेट करती थीं, जिन्होंने बाद में प्रियंका चोपड़ा के साथ घर बसा लिया। माइली साइरस ने अब एक इंटरव्यू में निक जोनस संग अपने रिश्ते और बेकअप पर खुलकर बात की है। माइली अब 'समथिंग ब्यूटीफुल' से कमबैक कर रही हैं। दोनों 2009 में भी साथ थे, पर बीच-बीच में उनका रिश्ता टूटता-जुड़ता रहा। बेमि अवॉर्ड विनर माइली साइरस ने कहा, 'मुझे निक जोनस पसंद है। मैं उससे प्यार करती हूँ।'




### दुआ से 5 साल छोटी हैं हमशक्ल बहन रीना...

लॉस एंजिल्स। ग्लोबल सेंसेशन और सिंगर दुआ लीपा की बहन रीना लीपा चर्चा में हैं। उन्हें देखकर सभी हैरान हैं। फैंस का कहना है कि रीना एकदम दुआ की तरह ही दिखती हैं। हमशक्ल लगती हैं। उनके पोस्ट वायरल हो रहे हैं। बात है कि दुआ से रीना 5 साल छोटी हैं। फेमस सिंगर दुआ लीपा की छोटी बहन रीना लीपा सोशल मीडिया पर सुर्खियां बटोर रही हैं। उन्होंने अपनी बहन दुआ के साथ एक फोटो शेयर की और ये रातोंरात वायरल हो गई। उन्हें देखकर फैंस चौक गए हैं। उनका कहना है कि दोनों कुछ एक जैसी दिख रही हैं। इस पोस्ट के बाद ही फैंस को पता चला कि दुआ की एक बहन है, जो बिल्कुल उनकी तरह दिखती हैं। दोनों बहनों के वक्तेशन की फोटो को 9 मिलियन से ज्यादा लाइक्स मिल चुके हैं।



## श्री महाकालेश्वर मंदिर के किए दर्शन...

मुंबई। बॉलीवुड एक्टर महेश मांजरेकर की बेटी सई मांजरेकर ने मंगलवार को सोशल मीडिया हैटल पर श्री महाकालेश्वर ज्योतिर्लिंग मंदिर की कुछ खास तस्वीरें और वीडियो शेयर की हैं। इसके साथ ही उन्होंने एक नोट भी लिखा है। फिल्म 'दबंग 3' से बॉलीवुड में अपने अभिनय कैरियर की शुरुआत करने वाली एक्ट्रेस सई मांजरेकर ने इंस्टाग्राम पर मंदिर से अपनी कई शानदार तस्वीरें और वीडियो शेयर किए हैं। यह सभी तस्वीरें और वीडियो श्री महाकालेश्वर ज्योतिर्लिंग मंदिर के हैं। उन्होंने इस खास पोस्ट के साथ कैप्शन में लिखा, 'बहुत अच्छा दिन।' श्रीमहाकालेश्वर मंदिर, उज्जैन में है। यह मंदिर भारत में 12 ज्योतिर्लिंगों में से एक है। जहां महाकाल विराजमान हैं। महाकालेश्वर ज्योतिर्लिंग शिव को समर्पित एक हिंदू मंदिर है और बारह ज्योतिर्लिंगों में से एक है।



## द दिल्ली फाइल्स का बदला टाइटल...

मुंबई। बॉलीवुड फिल्म इंडस्ट्री के दिग्गज निर्देशक और निर्माता विवेक अग्निहोत्री इस समय अपनी आगामी फिल्म 'द दिल्ली फाइल्स' से चर्चा में हैं। हालांकि, अब इस फिल्म को नए टाइटल के साथ रिलीज किया जाएगा। डायरेक्टर ने इसकी जानकारी देते हुए बताया कि अब फिल्म का नाम द बंगाल फाइल्स होगा। टाइटल बदलाव के ऐलान के साथ ही निर्देशक ने 'द बंगाल फाइल्स' फिल्म को लेकर दो और बड़ी जानकारी दी है। उन्होंने बताया कि फिल्म का टीजर 12 जून को 12 बजे दोपहर में रिलीज किया जाएगा। यह फिल्म सिनेमाघरों में 5 सितंबर को दस्तक देगी। द बंगाल फाइल्स को पहले स्वतंत्रता दिवस के अवसर पर 15 अगस्त को रिलीज किया जाना था, जिसे अब बदल दिया गया है। विवेक अग्निहोत्री को लींग से हटकर फिल्म बनाने के लिए जाना जाता है।

## टीवी मसाला



### डॉक्टर सालुंखे ने छोड़ दिया सीआईडी

नई दिल्ली। टीवी की दुनिया का पॉप्युलर शो सीआईडी दर्शकों द्वारा पसंद किया जा रहा है। 1998 से 2018 तक चले इस शो को 2025 में फिर से ऑन एयर किया गया। हाल ही में शिवाजी साटम को पार्थ समथान ने रिप्लेस किया था, जिसके बाद खूब बवाल मचा था तो एसीपी प्रद्युम्न को वापस लाया गया था। अब खबर है कि इस शो को डॉक्टर सालुंखे भी छोड़कर जा रहे हैं। जिसके बाद लोगों का गुस्सा मेकर्स पर फूट पड़ा है। टीवी शो सीआईडी में शिवाजी साटम, ऋषिकेश पांडे, दयानंद शेट्टी, जानवी छेड़ा, श्रद्धा मुसले, आदित्य श्रीवास्तव, नरेंद्र गुप्ता समेत अन्य कलाकार अलग-अलग किरदार में हैं। लोग नए सीजन और इसकी कहानी को भी खूब पसंद कर रहे हैं। पहले शिवाजी साटम को एजिट दिखाई गई। और पार्थ समथान को उनकी जगह पर कास्ट किया गया। हालांकि, बाद में कहानी में मोड़ लाया गया और डॉक्टर सालुंखे को देशदोही बताया गया और उनको गिरफ्तार कर लिया गया। डॉक्टर सालुंखे का किरदार नरेंद्र गुप्ता निभा रहे थे, जिनकी गिरफ्तारी के बाद उनका शो से सफर खत्म हो गया है। अब वह शो में दिखाई नहीं देंगे। अब उनके जाने से फैंस नाखुश हैं। वह मेकर्स पर बेतुके टिप्पण लाने के कारण गुस्सा जाहिर कर रहे हैं। एक यूजर ने लिखा, आपने सीआईडी 2 टीम के साथ क्या किया? आपने डॉक्टर सालुंखे को विलेन क्यों बनाया? इससे अच्छा तो आप डॉक्टर गार्गी को गद्दार बना दें।

### शादी और कुंडली पर पहले दे दी थी चेतावनी

नई दिल्ली। इस समय लगभग पूरे देश में सोनम रघुवंशी के बारे में चर्चा हो रही है। उनपर अपने पति राजा रघुवंशी की हत्या के आरोप लगे हैं। इस मामले में हर दिन, हर पल नए-नए चौकाने वाले खुलासे हो रहे हैं। इस बीच 'पंचवट' वेब सीरीज से विकास भाई का एक डायलॉग भी वायरल हो रहा है, जिसमें वो सोनम-समझकर शादी करने, कुंडली और विचारों की बात कर रहे हैं। इस वीडियो को शेयर करते हुए यूजर ने लिखा, विकास भाई तो पहले ही चेतावनी दे चुके थे। इसमें विकास का किरदार निभाने वाले एक्टर चंदन रॉय कह रहे हैं, 'हम ये नहीं कह रहे हैं कि आप शादी कर लीजिए, लेकिन जब भी कीजिएगा ना सर, सोच-समझकर कीजिएगा। कुंडली मिले ना, विचारों का मिलना बहुत जरूरी होता है। अगर विचार नहीं मिला, तो पूरा वैवाहिक जीवन अंड का बंड (बर्बाद) हो जाता है।' इस वीडियो पर कई लोग रिएक्शन देते हुए अपनी सहमति दे रहे हैं। एक यूजर ने लिखा, 'सही कहा भाई आपने, मैं आपसे सहमत हूँ।'

## मानुषी संग रोमांस करते दिखे राजकुमार

मुंबई। बॉलीवुड अभिनेता राजकुमार इस वक्त अपनी आगामी फिल्म 'मालिक' से चर्चा में हैं, जिसमें एक्टर गैंगस्टर लुक में नजर आने वाले हैं। इस फिल्म का दर्शकों का बड़ी बेसब्री से इंतजार है। अब निर्माताओं ने फिल्म का पहला गाना 'नामुमकिन' रिलीज किया है। इस गाने के जरिए मिस वर्ल्ड विजेता और अभिनेत्री मानुषी छिल्लर पहली बार स्क्रीन पर नजर आई हैं। गाने में दोनों रोमांटिक अंदाज में नजर आ रहे हैं और इनकी केमिस्ट्री देखने लायक है। वे साथ में बहुत प्यारे दिख रहे हैं। 'नामुमकिन' सांन को वरुण जैन, श्रेया घोषाल, सचिन-जिगर ने मिलकर गाया है। वहीं, इस गाने को अमिताभ भट्टाचार्य ने लिखा है। 'मालिक' फिल्म का टीजर पिछले हफ्ते रिलीज हुआ था। इस टीजर में राजकुमार राव का खतरनाक अंदाज दिखा था, जिसमें उन्हें अपने दुश्मनों को बर्बर तरीके से मारते-काटते देखा गया था। फिल्म के टीजर ने दर्शकों के रोंगटे खड़े कर दिए थे। पहली बार अभिनेता का ये अंदाज उनके फैंस देखेंगे। इस समय अभिनेता अपनी रोमांटिक-कॉमेडी फिल्म 'भूल चूक माफ' से चर्चा में हैं। अब उन्हें फुल टू एक्शन में देखने के लिए तैयार हो जाएं।



## अजीत ने तमाम उतार-चढ़ाव को पार कर फिल्मी दुनिया में बनाई खास जगह

नई दिल्ली। बॉलीवुड में 1945 से 1995 तक एक ही हिल का नाम गुजरा था - अजीत खान। उनकी रील लाइफ जितनी दमदार थी, रियल लाइफ उतनी ही मुश्किलों से भरी थी। मरीही और जिंदगी के तमाम उतार-चढ़ाव को पार कर उन्होंने फिल्मी दुनिया में अपनी खास जगह बनाई। हैदराबाद के गोलकुंडा में 27 जनवरी 1922 को एक मुस्लिम परिवार में जन्मे अजीत खान का असली नाम हमिद अली खान था। एक छोटी सी मरीही से निकलकर बॉलीवुड के सबसे खतरनाक विलेन बनने का उनका सफर आसान नहीं था। अपने आखिरी दिनों में अजीत हैदराबाद में ही रहे और 22 अक्टूबर 1998 को 76 साल की उम्र में उनका निधन हो गया।

हीरो बनकर शुरू किया कैरियर, विलेन बनकर छाप: अजीत खान का फिल्मी सफर मुश्किलों से शुरू हुआ। उन्होंने बॉलीवुड में हीरो के तौर पर कदम रखा, लेकिन असली पहचान उन्हें विलेन के किरदारों से मिली। दर्शकों को उनकी एक्टिंग इतनी पसंद आई कि उनकी फिल्में एक के बाद एक बॉक्स ऑफिस पर हिट होती गईं। फिल्में में आने से पहले हमिद अली खान ने अपना नाम छोटा करके 'अजीत' रख लिया था, क्योंकि उनका असली नाम काफी लंबा था।




### सपनों के लिए घर छोड़ा मुंबई में झेली मुश्किलें

मीडिया खबरों के अनुसार, अजीत खान बचपन से ही एक्टर बनना चाहते थे। इस सपने को पूरा करने के लिए उन्होंने घर छोड़ दिया और मुंबई चले आए। उनके पास पैसे नहीं थे, इसलिए उन्होंने अपनी किताबें तक बेच दीं। मुंबई में उनके पास रहने की कोई जगह नहीं थी, तो वे सीमेंट की बड़ी पाइपों में सोने लगे। उस समय कुछ गुंडे उन पाइपों में रहने वालों से पैसे वसूलते थे। पैसे न देने पर वे लोगों को मारकर मगा देते थे। एक दिन अजीत को इतना गुस्सा आया कि उन्होंने उन गुंडों से मिडिल कर ली। अजीत के सामने कोई गुंडा नहीं टिका और सब भाग गए। इसके बाद वहां रहने वालों के बीच उनकी खूब इज्जत हो गई। अजीत खान की जिंदगी की ये कहानी उनके जुनून और हिम्मत को दिखाती है, जिसने उन्हें बॉलीवुड का सबसे यादगार विलेन बनाया।

## अमीर पति की हत्या करवाने के लिए अपने प्रेमी को फंसाती है चालाक महिला

### घोखा, फरेब और हत्या, फिल्मी पर्दे पर दिखाई सोनम रघुवंशी जैसी खौफनाक कहानियां

नई दिल्ली। इंडैर के राजा और सोनम रघुवंशी की कहानी ने सबको हिला कर रख दिया है। पत्नी सोनम ने अपने प्रेमी की हत्या की, जिससे हर कोई दंग रह गया। इस तरह की घटनाएं फिल्मों में भी कई बार देखी गई हैं, जहां घोखा, साजिश और हत्या की कहानियां दर्शाई गई हैं। आइए जानते हैं ऐसी कुछ चर्चित फिल्मों के बारे में जिनमें हर मोड़ पर कुछ ऐसा ही घोखा और विश्वासघात मिलता है।



**जिस्म**: साल 2003 की फिल्म 'जिस्म' भी पति की हत्या की साजिश पर आधारित है। यहां एक खूबसूरत और चालाक महिला अपने अमीर पति की हत्या करवाने के लिए अपने प्रेमी को फंसाती है। कबीर लाल नाम के वकील इस साजिश में फंस जाता है, लेकिन अंत में सच्चाई सामने आती है। यह फिल्म प्यार के बहाने किए गए अपराध और लालच की कहानी बयां करती है। इस फिल्म जॉन में अब्राहम और बिपाशा बसु मुख्य किरदार में थे।

**कर्ज**: इसी तरह साल 1980 की मशहूर फिल्म 'कर्ज' में भी पति की हत्या की साजिश दिखाई गई थी। अमीर रवि वर्मा की अपनी पत्नी कामिनी द्वारा संपत्ति हड़पने के लिए हत्या कर दी जाती है। फिर कहानी पुनर्जन्म की अवधारणा के इर्द-गिर्द घूमती है, जहां न्याय की तलाश में नया जन्म हुआ व्यक्ति साजिश का बदला लेता है। इस फिल्म में ऋषि कपूर, सिमी गरेवाल और टीना मुनीम जैसे कलाकार थे।

**समाज की जटिलताओं को करती है उजागर**: इन फिल्मों में पति की हत्या या हत्या की साजिश को अलग-अलग कारणों से दिखाया गया है, चाहे वह संपत्ति का लालच हो, घोखा हो या फिर मानसिक संघर्ष। ये कहानियां समाज की जटिलताओं को पर्दे पर उजागर करती हैं और दर्शकों को सोचने पर मजबूर कर देती हैं कि रिश्तों में कभी-कभी कितनी गहराई और अंधेरा होता है।

**लोग क्या कहेंगे**: फिल्म 'लोग क्या कहेंगे' (1982) सामाजिक ड्रामा है, जिसमें एक महिला के मानसिक संघर्ष और सामाजिक दबावों को दिखाया गया है। इसमें महिला अपने पति की हत्या तक कर देती है, लेकिन यह हत्या अधिकतर मानसिक असंतुलन और परिवार के तनाव के कारण होती है। शबाणा आज़मी ने इस फिल्म में दमदार अभिनय किया है, जो समाज की कठोर सोच और महिलाओं पर पड़ने वाले प्रभाव को दर्शाती है।

**फरेब**: साल 2005 में आई फिल्म 'फरेब' में भी इसी तरह की कहानी को दिखाया गया था। इस इरोटिक थ्रिलर में शिल्पा शेट्टी, शक्ति शेट्टी और मनोज बाजपेयी मुख्य भूमिका में थे। कहानी में एक डॉक्टर और उसकी पत्नी के रिश्तों में जब पड़ोसी महिला की एंट्री हो जाती है, तो अफेयर और धोखे की घटनाएं सामने आती हैं। जब पत्नी को पति की बेवफाई का पता चलता है, तो दोनों के बीच तनाव गहराता है और एक दिन अचानक पड़ोसी महिला की हत्या हो जाती है। इसके बाद जब एक-एक कर मामले की परतें खुलती हैं तो पैरों तले जमीन खिसक जाती है।



**कर्ज**: इसी तरह साल 1980 की मशहूर फिल्म 'कर्ज' में भी पति की हत्या की साजिश दिखाई गई थी। अमीर रवि वर्मा की अपनी पत्नी कामिनी द्वारा संपत्ति हड़पने के लिए हत्या कर दी जाती है। फिर कहानी पुनर्जन्म की अवधारणा के इर्द-गिर्द घूमती है, जहां न्याय की तलाश में नया जन्म हुआ व्यक्ति साजिश का बदला लेता है। इस फिल्म में ऋषि कपूर, सिमी गरेवाल और टीना मुनीम जैसे कलाकार थे।